
दो शब्द 


आर्यभट (499 ई.) के साथ भारत में गणित और ज्योतिष के 
अध्ययन का एक नया युग शुरू हुआ था.वैज्ञानिक चितन की एक 
नई स्वस्थ परंपरा स्थापित हुई थी। साथ ही, आर्यभट प्राचीन 
भारत के पहले वैज्ञानिक हैं जिन्होंने अपने समय (जन्म : 476 ई.) 
के बारे में स्पष्ट जानकारी दी है। 

निस्संकोच कहा जा सकता है कि आर्यभट प्राचीन भारत के 
सर्वश्रेष्ठ गणितज्ञ और ज्योतिषी थे। वे परंपराओं को तोड़नेवाले 
एक क्रांतिकारी विचारक भी थे। आर्यभट प्राचीन भारत के पहले 
वैज्ञानिक थे जिन्होंने स्पष्ट शब्दों में कहा कि पृथ्वी अपनी धुरी पर 
घूमती है और तारामंडल स्थिर है । उन्होंने यह भी स्पष्ट किया था 
कि सूर्य और चंद्र को ग्रहण क्‍यों लगते हैं । आर्यभट की युग-पद्धति 
ज्यादा वैज्ञानिक थी। उन्होंने यह भी कहा था कि सृष्टि का कोई 
आदि-अंत नहीं । 

आर्यभट की गणित के क्षेत्र में उपलब्धियाँ भी बड़े महत्त्व की 
हैं। उन्होंने वृत्त की परिधि और व्यास के अनुपात ()/ ) का जो 
मान (3.46) दिया उसका आज भी स्कालों में इस्तेमाल होता 
है । आज स्कलों में जो त्रिकोणमिति पढ़ाई जाती है वह भी आर्यभट 
की मल विधि पर आधारित है । आर्यभट ने एक विशिष्ट प्रकार के 
समीकरणों को, जिन्हें प्राचीन भारत में कट्टक कहा जाता था 
हल करने का तरीका खोज निकाला । 


 आर्यभट अपने समय के, न केवल भारत के बल्कि संसार के, 

एक महान वैज्ञानिक थे; इसीलिए भारत के पहले वैज्ञानिक उपग्रह 
को आर्यभट नाम दिया गया । वस्तुतः उसके बाद ही जनसाधारण 
को प्राचीन भारत के इस महान वैज्ञानिक के बारे में थोड़ी-बहुत 
जानकारी मिलने लगी । 

बहुत दिनों से इच्छा थी कि मैं आर्यभट के बारे में विद्यार्थियों 
के लिए एक छोटी-सी पुस्तक लिखूँ | पुस्तक तैयार हो गई, तो 
लगा कि अनेक विद्यार्थियों को केवल इतनी जानकारी से संतोष 
नहीं होगा, अध्यापक-वर्ग भी आर्यभट के बारे में कुछ अधिक 
विस्तार से जानना चाहेगा। इसलिए मैंने संदर्भ ओर टिप्पणियों 
के अंतर्गत अतिरिक्त विवरण का भी समावेश कर दिया । जो 
अध्येता आर्यभट और भारतीय गणित तथा ज्योतिष के बारे में 
व्यापक अध्ययन करना चाहते हैं उनके उपयोग के लिए मैंने अंत 
में पठनीय ग्रंथों की सूची दी है । 

आशा है, भारतीय विज्ञान और वैज्ञानिकों से संबंधित मेरी 
अन्य पुस्तकों की तरह इस पुस्तक का भी स्वागत होगा । 

गंगा, गंडक और सोन का संगम 


बह॒त पुरानी बात है। करीब डेढ़ हजार साल 
प्रानी । 

उस जमाने में आज के पटना शहर के 
पाटलिपुत्र कहते थे । यह नगर कसुमपुर के नाम 
से भी जाना जाता था। बहत बड़ा नगर था. 
बल्कि कह सकते हैं कि उस समय यह हमारे देश 
का सबसे बड़ा नगर था। सीधी और चोर्ड 
सड़कें । कई मंजिली इमारतों की कतारें | हरे-भः 
बाग-बगीचे । इन बगीचों में बड़ी तादाद मर 
खिलनेवाले फूलों के कारण ही इस नगर को कष्ट 
लोग कसुमपुर अथवा पुष्पपुर भी कहते थे । 

आज से कोई ढाई हजार साल पहले गंगा 
सोन और गंडक नदियों के संगम पर इस नगर कक 
नींव पड़ी थी।' यह नगरी नंद राजाओं औ 
चंद्रगप्त तथा अशोक-जैसे प्रसिद्ध मौर्य सम्राट 
की राजधानी थी । आरंभ में गुप्त सम्राटों ने # 


आयभिट / 


यहीं से देश पर शासन किया था। दर-दर तक 
इस नगर की कीर्ति फैली हुई थी । देश के ही नहीं, 
दूसरे देशों के यात्री भी इस नगर के दर्शन के लिए 
पहँचते थे । राजधानी होने से यहाँ देशभर के 
नामी पंडित एकत्र होते थे । उनसे विद्या हासिल 
करने के लिए देश के कोने-कोने के विद्यार्थी भी 
यहाँ पहुँचते थे। पाटलिपत्र नगर ज्योतिष के 
अध्ययन के लिए काफी मशहर था । 

इसी नगर की बात है । उस दिन सबेरे से ही 
सारे नगर में बड़ी चहल-पहल थी। संगम की 
ओर लोगों की भीड़ उमड़ पड़ी थी । नगर क़े ही 
नहीं, आसपास के गाँवों के और द्र-दराज के 
इलाके के लोग भी संगम पर एकत्र हो रहे थे । 
सभी लोगों को दोपहर के उस खास अवसर का 
इंतजार था। सभी लोग उस मौके पर संगम में 
डुबकी लगाने के लिए वहाँ एकत्र हुए थे । 

बात ही ऐसी थी। उस दिन सूर्य ग्रहण जो 
लगनेवाला था । नगर के धनी-मानी लोग सबेरे 
से ही दान-दक्षिणा देने में जुटे हुए थे । ब्राहमणों 
और प्रोहितों की मौज थी । कथाबाचक जगह - 
जगह कथा सुना रहे थे कि कैसे राहु नाम का 
राक्षस सूर्य -देवता को निगल जाता है, और तब 
ग्रहण लगता है । 
8 ,' आर्यभट 


दे दान तो छटे गिरान ! 


कथा है- 

विप्रचित्त नाम के एक ब्राहमण थे । उनकी 
पत्नी का नाम सिहिका था। काफी ज्यादा आय 
होने पर सिहिका ने एक पृत्र को जन्म दिया। 
उसका नाम रखा गया-राह। माँ-बाप के 
लाड़-प्यार ने राहु को नटखट और झगड़ाल्‌ 
स्वभाव का बना दिया था। 

जब समुद्र-मंथन हुआ, तो उसमें से अन्य 
वस्तुओं के साथ अमृत भी निकला | उसे ग्रहण 
करने के लिए देवताओं की पंगत बैठी | वेश 
बदलकर और लुक-छिपकर राह भी देवताओं की 
उस पंगत में शामिल हो गया । अमृत परोसा जाने 
लगा । राहु को भी अमृत मिला | मगर जैसे ही 
राह ने अमृत के प्याले को मुह से लगाया, वैसे ही 
सूर्य और चंद्र ने उसे पहचान लिया । उन्होंने तुरंत 
विष्णु को बताया । विष्णु ने तत्काल अपने चक्र से 
राह का सिर काट दिया । 

कित्‌ राह ने थोड़ा-सा अमृत चख लिया था 
इसलिए उसका सिर अमर बन गया था । उसे सर्य 
और चंद्र पर बड़ा क्रोध आया । तब से, जब भी 

मौका मिलता है, राहु राक्षस बनकर चंद्र अथवा 
सूर्य को निगलता रहता है । 





चद्र-ग्रहण के अवसर पर राह चद्र को निगल रहा है 


बही राहु आज पुनः सूर्य को निगलने जा रहा 
था। भरी दोपहरी में धरती पर अंधकार एड 
जाएगा । लोग डरे हुए थे। ब्राहमण-पुरोहिल 
लोगों को समझा रहे थे-ग्रहण के समय उपवास 
रखो, खूब दान-पुनन करो, ब्राहमणों को दिल 
खोलकर दान-दक्षिणा दो । तभी इस राक्षस के 
चंगुल से सूर्य-देवता को जल्दी-से-जल्दी भक्ति 
मिलेगी । 

सभी ओर आवाजें सुनाई दे रही थीं--दे दान 
'तो छूटे गिरान ! 


0/ आर्यभट 


वेधशाला 


पाटलिपुत्र नगर से थोड़ी दूर एक आश्रम में कछ 
दूसरा ही माहौल था। वह आश्रम एक टीले पर 
था । वहाँ भी आज बड़ी चहल-पहल थी । लेकिन 
वह चहल-पहल कछ दूसरे प्रकार की थी । वह 
आश्रम भी कुछ भिन्‍न प्रकार का था। टीले पर 
बसे उस आश्रम के लंबे-चौड़े आँगन में ताँबे, 
पीतल और लकड़ी के तरह-तरह के यंत्र रखे हुए 
थे। उनमें से कछ यंत्र गोल थे, कछ कटोरे के 
आकार के, कुछ वर्त्लाकार और कछ शंक के 
आकार के थे । 

दरअसल, वह एक बेधशाला थी । आकाश 
के ग्रहों और तारों की स्थितियों और गतियों को 
जानने के लिए उन यंत्रों का उपयोग होता था । 
उस दिन उन यंत्रों के इर्द -गिर्द कई नामी ज्योतिषी 
और बह॒त-से विद्यार्थी एकत्र हुए थे। वहाँ भी 
ग्रहण के उस अवसर की आत्रता से बाट देखी जा 
रही थी । । 

वहाँ के ज्योतिषी भलीभाँति जानते थे कि 
ठीक किस क्षण ग्रहण लगने वाला है, और ठीक 
किस क्षण छूटेगा । उन्होंने हिसाब लगाकर पहले 

से ही भविष्यवाणी की थी कि ठीक किस समय 
ग्रहण लगेगा, यह कहाँ-कहाँ दिखाई देगा और 
कितने समय तक रहेगा । आज उन्हें देखना था 
कि उनका हिसाब ठीक निकलता है या नहीं । 
इसलिए सभी ज्योतिषी उत्सुकता से उस क्षण का 
इंतजार कर रहे थे । 

उनमें से कछ आचार्य और विद्यार्थी इस बात 
पर भी चर्चा कर रहे थे कि ग्रहण क्‍यों लगता है । 
क॒छ आचार्य यह भी कह रहे थे कि इसमें बहस 
करने की कोई जरूरत नहीं है । पुराणों सें लिखा 
है, दसरे धर्मग्रंथों में भी लिखा है, कि राहु नाम का 
राक्षस ही सूर्य और चंद्र को निगलता है। तभी 
ग्रहण लगते हैं । हमें धर्मग्रंथों की बातों पर यकीन 
करना चाहिए । 

लेकिन वहाँ एक तरुण विद्यार्थी ऐसा भी था 
जो यह मानने के लिए तैयार नहीं था कि किसी 
राह के कारण ग्रहण लगता है। वह साधारण 
विद्यार्थी नहीं था । वह करीब बीस साल का तरुण 
पंडित था । दक्षिण भारत के गोदावरी नदी तट के 
अश्मक जनपद: से ज्योतिष और गणित का गहन 
अध्ययन करने के लिए वह इतनी दूर पाटलिपत्र 
आया था। वह गणितशास्त्र का पंडित था। 


(2 आयभिट 


बड़े-बड़े आचार्य उसकी बद्धि का लोहा मानते 
थे । मगर उसके विचार क्रांतिकारी थे । वह आँख 
मूँदकर शास्त्रों की पुरानी बातें मानने को तैयार 
नहीं था । इसीलिए जब-तब अपने सही विचार 
सना देता था। पुराणपंथी लोग तिलमिला जाते 
थे। 


आज सर्य-ग्रहण का दिन था। इसलिए बड़े 
यकीन के साथ वह सना रहा था, समझा रहा 
था-पराणों और धर्मग्रंथों में लिखी यह बात सच 
नहीं है कि राहु नाम का कोई राक्षस सूर्य को निगल 
जाता है, और दान-पुन्न करने से सूर्य-देवता को 
छुटकारा मिलता है। 





जब पथ्वी की छाया चंद्र पर पइती है, तब चंद्रग्रहण होता है 


वह अपने आसपास के विद्यार्थियों को ग्रहणों 
का सही कारण समझा रहा था-पृथ्वी की बड़ी 
छाया जब चंद्रमा पर पड़ती है, तो चंद्र-ग्रहण 
होता है। और इसी प्रकार, चंद्र जब पृथ्वी और 

सूर्य के बीच आता है और वह सर्य को ढक लेता है 
तब सूय-ग्रहण होता है। आज भी ऐसा ही 
होनेवाला है। गणित की सहायता से हिसाब 
लगाकर हम पहले से ही जान सकते हैं कि पथ्वी 
और सूर्य के बीच में ठीक किस समय चंद्र आएगा 
और किस स्थान पर ऐसा सर्य-ग्रहण दिखाई 
देगा । 





जब चंद्र की छाया पथ्ची पर पडती है, तब यर्यग्रहण होता है 


कोई राह सर्य को निगलता है, यह बात 
मनगहंत है । यह पराणों की कथा है । दरअसल 
शनि, मंगल या शक्र की तरह राह कोई ठोस ग्रह 
नहीं है । ज्योतिषशास्त्र में महज एक काल्पनिक 
बिंदु को राहु का नाम दिया गया है । इसलिए यह 
कहना गलत है कि कोई राह नाम का राक्षस सर्य 
या चंद्र को निगल जाता है। ग्रहणों के समय इतनी 
हायतोबा मचाने की भी जरूरत नहीं है, यह 
प्राकृतिक नियम है, और किसी दान -पन्‍न से इसे 

बदला नहीं जा सकंता है--वह तरुण पंडित बड़े 
विश्वास कें साथे अपनी बात कंह रहा था । 

पार्टलिंपूंत्र की उस वेधशाला के दंसरे 
ज्योतिषी उस तंरुण पंडिंत कें ऐसे क्रांतिकारी 
विचारों से परिचित थे और वे उसका आदर करते 
थे। जो ज्योतिषी लकीर के फकीर थे वे उस तरूण 
पंडित के विंचारों की सुनंकर तिलमिला उठते थे । 
परंपंरस से प्राप्त विचारों का खंडन करना उन्हें 
बर्दाश्त नहीं हौता था। परंत लाचार थे। उस 
तरूण के तर्कों का खंडन करने का साहस उनमें 
नहीं था। सचम॒च ही बड़ी तेज बंद्धि थी उस 
तरूण की । ग्रहणों के बारे में ही नहीं, आकाश की 
दसरी अनेक घटनाओं के बारे में भी उसके अपने 
स्वतंत्र विचार थे । 


आश्मकाचार्य 


उस तरूण पंडित का नॉमसे था आर्थभट | 
कभी-कभी लोग उन्हें आर्य भ्रष्ट के नाम से भी 
पुकारते थे । पर उनका सही नाम आर्यभट ही 
था * 

हम बता चके हैं कि आर्थभरट देक्षिण भारत के 

अश्मक प्रदेश से पाटलिपत्र आए थे। अश्मक 
प्रदेश में पैदा हुए थे इसलिए बाद में लोग उन्हें 
आश्मकाचार्य के नाम से जानने लगे थे । अपने 
प्रदेश में उनकी कीर्ति पहले ही फैल चुकी थी । 
अब कछ अर्सा पहले वे उस जमाने के प्रख्यात 
नगर पाटलिपत्र पहुँचे थे । यहाँ आने का उनका 
असली मकसद था अपने नए विचारों का प्रचार 
करके लोगों के अंधविश्वास को दूर करना । 
लेकिन साथ ही वे उत्तर भारत के ज्योतिषियों के 
विचारों का भी अध्ययन करना चाहते थे । 

आर्यभट जन्म-कंडली देखकर भविष्य 
बतानेवाले ज्योतिषी नहीं थे। वे एक कशल 
गणितज्ञ थे। और हम जानते हैं कि आकाश के 
ग्रहों और नक्षत्रों की गतियों का ठीक-ठीक हिसाब 
लगाने के लिए गणित का पंडित होना अत्यंत 
जरूरी है। आर्यभट ऐसे ही ज्योतिषी थे। छोटी 
उम्र में ही उन्होंने गणित और ज्योतिष का गहन 
अध्ययन किया था। 

आर्यभट राजाओं और मंत्रियों की खुशामद 
करनेवाले ज्योतिषी भी नहीं थे | दरअसल, वे एक 
शुद्ध वैज्ञानिक थे। उनका मकसद था आकाश 
की घटनाओं का अध्ययन करना, ग्रहों और तारों 

के बारे में सही-सही जानकारी हासिल करना । 
इसीलिए निर्भय होकर उन्होंने अपने विचार 
सामने रखे । 

ग्रहणों के बारे में आर्यभट के विचार हम जान 
चुके हैं । इसी प्रकार हमारी धरती के बारे में भी 
उनके विचार बड़े क्रांतिकारी थे । 


पृथ्वी घूमती है 


उस जमाने में सभी लोग, ज्योतिषी भी, यही 
समझते थे कि हमारी पृथ्वी आकाश में स्थिर है । 
धर्मग्रंथों का भी यही कहना था कि हमारी पृथ्वी 
विश्व के मध्यभाग में स्थिर है, और आकाश के . 
तारे इसकी परिक्रमा करते रहते हैं । सैकड़ों वर्षो : 
से लोग यही बात मानते आ रहे थे। किसी 
ज्योतिषी के मन में इस सवाल को लेकर कोई नई 
बात उठी भी होगी, तो भी धर्मशास्त्रों के वचनों 
के खिलाफ कछ कहने का साहस उसमें नहीं था । 

लेकिन आर्यभट में ऐसा साहस था। अपनी 
बात कहने में वे बिलकल नहीं चुकते थे। ऐसे 
समय वह धार्मिक विचारों की भी परवाह नहीं 

करते थे । इसीलिए बड़े साहस के साथ उन्होंने 
पृथ्वी की गति के बारे में अपने नए विचार खुलकर 
जाहिर किए । | 

आर्यभट हमारे देश के पहले ज्योतिषी थे 
जिन्होंने साफ शब्दों में कहा कि पृथ्वी स्थिर नही 
है । यह अपनी धुरी पर चक्‍कर लगाती है । यह 
उसी प्रकार अपनी धरी पर चक्कर लगाती है जैसे 
लट्टू अपनी कील पर घमता है। पृथ्वी अपनी 
धुरी पर चक्‍कर लगाती है और आकाश का 
तारामंडल स्थिर है--आर्यभट बड़े यकीन के साथ 
कहते थे ।" 

-तो फिर आकाश के तारे हमें चक्कर लगाते 
क्यों दिखाई देते हैं ? पृथ्वी के चक्कर लगाने का 
पता हमें क्‍यों नहीं चलता ? 

आर्यभट का उत्तर था-समझ लो कि नदी में 
एक नाव है और वह धारा के साथ तेजी से आगे 
बढ़ रही है । तब उसमें बैठा हुआ आदमी किनारे 
की स्थिर वस्तुओं को उलटी दिशा में जाता हुआ 
अनुभव करता है । उसी प्रकार आकाश के तारों 
की बात है । पृथ्वी पश्चिम से पूर्व की ओर घ्‌मती 
है और उसके साथ हम भी घमते रहते हैं, इसलिए 
आकाश का स्थिर तारामंडल हमें पूरब से 

, पश्चिम की ओर जाता जान पड़ता है । दरअसल 
यह तारामंडल स्थिर है । पृथ्वी ही अपनी धुरी पर 
चक्कर लगाती है।* 

आज तो सकल के विद्यार्थी भी जानते हैं कि 
पृथ्वी अपनी धुरी पर चक्‍कर लगाती है। सभी 
जानते हैं कि इसी कारण धरती पर रात और दिन 
का चक्र चलता रहता है। लेकिन आर्यभट के 
जमाने में यह एकदम नया विचार था । हमारे देश 
में आर्यभट के पहले किसी ने भी यह बात नहीं 
कही थी । धर्मग्रंथों में भी यही लिखा था कि पृथ्वी 
स्थिर है । 





काँसे का बना हुआ भारतीय बगोल, जिस पर तारांकन चाँदी से किया 
गया है (लगभग /600 ई./ 


आयभिट / ।9 


किसकी बात मानें ? धर्मग्रंथों की या आर्यभट 
की ? जहाँ तक ग्रहणों की बात है, कछ ज्योतिषियों 
ने आर्यभट के मत को मान लिया था । परंतु कोई 
भी ज्योतिषी उनके इस मत को मानने के लिए 
तैयार नहीं होता था कि पृथ्वी अपनी धुरी पर 
घूमती है। 

है न ताज्जुब की बात ? आज यदि कोई कहे 
कि पृथ्वी स्थिर है, तो लोग उसे पागल समझेंगे, 
उसकी बात पर हँसेंगे। लेकिन उस जमाने में 
लोग आर्यभट के मत की ही हँसी उड़ाते होंगे । 

सवाल पूछते होंगे-यदि पृथ्वी घूमती है, तो फिर 

ऊपर फेंकी हुई वस्तु ठीक उसी स्थान पर आकर 
क्यों गिरती है ? 

लेकिन आर्यभट अपने विचार के पक्के थे । 
शायद कछ ज्योतिषी उनके इस विचार से सहमत 
भी थे, लेकिन इसे खुलकर कबूल करेने में उन्हें 
संकोच होता था। पुराणों की बातों का, धर्मग्रंथों 
की बातों का विरोध करने का उनमें साहस नहीं 
था। 

यही कारण है कि आर्यभट का मत सही होने 
पर भी आगे सदियों तक हमारे देश के ज्योतिषी, 
बड़े-बड़े ज्योतिषी भी, यही मानते रहे कि पृथ्वी 
स्थिर है । मजे की बात तो यह है कि आर्यभट के 

शिष्य, और उनके शिष्यों के शिष्य भी, लोकभय 
के कारण अपने आचार्य के इस सही मत को 
खुलकर नहीं बता पाते थे ।* 

आर्यभट का मत सही था। पुराणों और 
धर्मग्रंथों की बात गलत थी । फिर भी सदियों तक 
गलत बात ही मानी जाती रही ! 

ऐसा सैकड़ों बातों के बारे में हुआ है । हमारे 
देश में ही नहीं, दूसरे देशों में भी हुआ है । पुराने 
जमाने में धर्मग्रंथों की बातों का विरोध करना 
आसान काम नहीं था। 


विचारों की आजादी 


यूरोप के महान ज्योतिषी कोर्पर्निकस (473- 
543 ई.) का किस्सा बह॒तों को मालूम होगा । 
कोपनिकस आर्यभट के करीब एक हजार साल 
बाद हुए। कोपर्निकस ने आर्यभट से भी आगे 
बढ़कर एक नया क्रांतिकारी मत पेश किया। 
कोपनिकस ने कहा कि हमारी पृथ्वी, न केवल एक 
दिन में अपनी धरी पर एक चक्‍कर लगाती है 
बल्कि यह एक साल में सर्य का भी एक चक्‍कर 
लगाती है। कोपर्निकस ने कहा कि सर्य स्थिर है 
और पथ्वी सहित अन्य सभी ग्रह उसकी परिक्रमा 

करते हैं । । 

कोपनिकस ने बड़ा साहस बटोरकर यह मत 
सामने रखा था । वह जानते थे कि उनका यह मत 
ईसाई धर्म के मत से मेल नहीं खाता । वह जानते 
थे कि धर्म-गुरु उनके इस मत का कड़ा विरोध 
करेंगे, उन्हें सजा देंगे । इसलिए उन्होंने जो ग्रंथ 
लिखा था वह उनकी मृत्यु के बाद ही प्रकाशित हो 
पाया । 

यहाँ हमने कोपर्निकस का जिक्र किया है, तो 
एक बात जान लेनी जरूरी है । आर्यभट हमारे देश 


और 


८ क 
रे १ हू 5 
। रे 





के पहले ज्योतिषी थे जिन्होंने कहा था कि पृथ्वी 
अपनी धरी पर घमती है। आर्यभट ने यह नहीं 
कहा था कि पथ्वी सर्य का भी चक्‍कर लगाती है । 
कोपनिकस ही वह पहले ज्योतिषी थे जिन्होंने 
कहा था कि पृथ्वी एक साल में सूर्य की एक 
परिक्रमा पूरी करती है। 
कोपनिकस को अपने विचार जाहिर करने में 
भले ही खतरा महसूस हुआ हो, लेकिन हमारे देश 
का वातावरण थोड़ा भिन्‍न था। पुराने जमाने में 
हमारे देश में धार्मिक विचारों का प्रचार करने की 
आजादी थी, तो दूसरी तरफ धार्मिक बातों का 
खंडन करने की भी काफी आजादी थी। उस 
जमाने में हमारे देश में ऐसे कई पंथ थे, संप्रदाय 
थे, जो धर्म-कर्म के ढकोसलों को नहीं मानते थे । 
मजे की बात तो यह है कि लाखों लोग ऐसे 
नास्तिक संप्रदायों के अनयायी थे । 
हमारे देश में धार्मिक आजादी का ऐसा 
वातावरण था, इसीलिए आर्यभट को अपने धर्म- 
विरोधी, कितु सही विचार, पेश करने में खास 
कठिनाई नहीं हुई । छोटी उम्र में ही आर्यभट ने 
एक पुस्तक लिखी । उस छोटी-सी पुस्तक में ही 
उन्होंने अपने सारे विचार, अपनी सारी जानकारी 

भर दी । पुस्तक क्या है, गागर में सागर ! अद्भुत 
बात तो यह है कि आर्यभट ने जब यह पुस्तक 
लिखी उस समय उनकी आयु केवल तेईस साल 
की थी ! 


गागर में सागर 


तेईस साल का एक तरुण पंडित । और उसने एक 
पुस्तक लिखी, छोटी-सी पुस्तक । 

आज दुनिया में हर साल लाखों नई पुस्तकें 
छपती हैं। हमारे देश में.ही हर रोज कई सौ 
पस्तकें छपती होंगी। बढ़िया कागज, बढ़िया 
छपाई, बढ़िया जिलल्‍्द । एक पस्तक की हजारों 
प्रतियाँ आसानी से छप जाती हैं । 

लेकिन पुराने जमाने में पुस्तक की तैयारी में 
बड़ी कठिनाइयाँ थीं। पहली बात तो यही है कि 
आर्यभट के जमाने में आज-जैसा कागज नहीं 
था। आर्यभट के जमाने में पस्तकें भोजपत्रों 
अथवा ताड़पत्रों पर लिखी जाती थीं। फिर 
शिष्यगण अपने आचार्य की पस्तक की कछ 
प्रतियाँ तैयार करते थे । 

आज की तरह छपाई की सविधा नहीं थी 
इसलिए पंडित लोग भी यही कोशिश करते थे कि 
पुस्तक छोटी -से-छोटी बने । पुस्तक छोटी हो, तो 
उसे कंठस्थ भी किया जा सकता था 

पर्तक यदि कविता में लिखी जाए, तो छोटी 
बन सकती है । कविता में लिखी गई पर्तक को 
याद करने में भी आसानी होती है । इसलिए पराने 
जमाने में पंडित अपनी पस्तकों को छोटी-से - छोटी 
बनाने की कोशिश करते थे । 

आजकल कछ उलटी बात है । आजकल के 
बहत-से लेखक मोटे-मोटे पोथे लिखते हैं । परंत 
आर्यभट के जमाने में मोटे-मोटे पोथे लिखना कोई 
बहुत अच्छी बात नहीं समझी जाती थी। 
5/म-से-कम शब्दों में अधिक-से-अधिक बातें 
पर देने से ही पंडित की तारीफ होती थी । उस 
जमाने का पंडित अपनी लिखी हुई चीज में एक 
मात्रा भी कम कर पाता तो उसे अपार आनंद होता 
था । कहा भी गया है कि पुराने जमाने में पंडितों 
को एक मात्रा कम कर पाने पर वैसा ही आनंद 
मिलता था जैसे कि पत्र पैदा होने पर होता है ! 

आर्यभट ने केवल तेईस साल की छोटी उम्र में 

ऐसा ही एक छोटा ग्रंथ लिखा । यह ग्रंथ उन्होंने 

कविता में लिखा है। भाषा है संस्कृत । उस 
जमाने में पंडित लोग अपने ग्रंथ ज्यादातर संस्कृत 
भाषा में ही लिखते थे। आज की हमारी हिदी, 
मराठी, बंगला आदि भाषाएँ संस्कृत से ही निकली 
हैं। 

यह बात नहीं है कि उस जमाने के सभी 
पंडित छोटे-छोटे ग्रंथ ही लिखते थे । उस जमाने 
में महाभारत जैसे बड़े-बड़े पोथे भी लिखे गए । 
बहुत-सारे पुराण लिखे गए। इन पराणों में 
छोटी-छोटी बातों को खूब बढ़ा-चढ़ाकर बताया 
गया है। इनमें बहुत-सारे मनगढ़ंत किस्से भी 
हैं। 

उस जमाने में कुछ ज्योतिषियों ने भी 
बड़े-बड़े ग्रंथों की रचना की है । वराहमिहिर की 
ही बात ले लीजिए ।? वराहमिहिर भी हमारे देश 
के एक नामी ज्योतिषी थे। वराहमिहिर भी 
आर्यभट के समय में ही हुए, लगभग डेढ़ हजार 
साल पहले; परंतु आय में वे आर्यभट से छोटे थे । 
वराह ने छोटे-बड़े कई सारे ग्रंथ लिखे । लेकिन 
वराह के इन ग्रंथों में फिजूल की बह॒त सारी बातें 
टँस दी गई हैं । 

आर्यभट का ग्रंथ ऐसा नहीं है। इसमें ऐसी 

कोई बात नहीं है जिसका गणित या ज्योतिष से 
कोई ताल्‍लुक न हो । इसमें एक शब्द भी फिजूल 
का नहीं है । आर्यभट का ग्रंथ शुद्ध विज्ञान का ग्रंथ 





आर्यभटीय की ताडपत्र पर लिखी एक प्राचीन हस्तलिखित पस्तक 


आर्यभट के इस ग्रंथ में कल 2] श्लोक हैं । 
हर श्लोक में दो पंक्तियाँ। इसका मतलब यह 
हआ कि परे ग्रंथ में कल मिलाकर 242 पंक्तियाँ 
हैं ।।? आजकल इतनी पंक्तियों को केवल दस 
पष्ठों में आसानी से छापा जा सकता है। बस 
इतना ही बड़ा है आर्यभट का यह महान ग्रंथ ! 

आज के हिसाब से केवल दस पृष्ठों का ग्रंथ ! 

हम ही नहीं, दूसरे देशों के विद्वान भी यह 

मानते हैं कि आर्यभट के समय में हमारा देश 
गणित और ज्योतिष में काफी आगे था । आर्यभट 
के समय तक हमारे देश में ज्योतिष के कई ग्रंथ 
लिखे जा चुके थे । गणित के मामले में भी हमारा 
देश काफी बढ़ा-चढ़ा था । सबसे बड़ी बात यह है 
कि आर्यभट के समय तक हमारे देश में नए अंकों 
की खोज हो चुकी थी। शून्य सहित केवल दस 
अंकों से सारी संख्याएँ लिखने का यह अद्भुत 
तरीका हमारे देश में ही खोजा गया है । आज सारे 
संसार में इसी तरीके का इस्तेमाल होता है। 
संसार को भारत की यह एक बहुत बड़ी देन है । '' 

उस जमाने में गणित और ज्योतिष में भारत 
इतना आगे था, फिर भी आर्यभट ने उन सारी 
बातों को अपने छोटे-से ग्रंथ में भर दिया है । उस 
समय तक गणित और ज्योतिष के बारे में जितनी 
बातें खोजी गई थीं उन सबको केवल 2] 
श्लोकों में भर दिया है। पुराना ज्ञान ही नहीं, 
उन्होंने नई खोजी हुई अपनी बातें भी उसमें जोड़ 
दी हैं। अपने इसी ग्रंथ के एक श्लोक में उन्होंने 
ग्रहणों का वैज्ञानिक कारण बताया है । एक अन्य 
श्लोक में उन्होंने यह बताया है कि पृथ्वी अपनी 
धरी पर घमती है। आर्यभट ने अपने इस ग्रंथ में 
और भी अनेक नई बातें बताई हैं । 

'कंजूस' पंडित 


आजकल के ग्रंथों में लेखक अपने बारे में भी 
थोड़ी-बह॒त जानकारी देते हैं। पुराने जमाने में 
हमारे देश के पंडित इस मामले में बड़े कंजूस थे । 
बड़े-बड़े पंडितों के बारे में, कवियों और 
नाटककारों के बारे में, हमें कहीं कोई जानकारी 
नहीं मिलती । बहतों के बारे में तो हम यह भी 
नहीं बता सकते कि वे ठीक किस समय में हुए । 

प्राचीन भारत के कई गणितज्ञों और 
ज्योतिषियों का भी यही हाल है। आर्यभट के 
पहले हमारे देश में अनेक ज्योतिषी हुए, गणितज्ञ 
हुए । आर्यभट के पहले के गणित और ज्योतिष के 
कछ ग्रंथ भी मिलते हैं । पर आर्यभट के पहले के 
इन ग्रंथों को ठीक किस समय रचा गया, और 
किन्होंने लिखा, इसके बारे में हमें कोई ठोस 
जानकारी नहीं मिलती । 

मिसाल के तौर पर, ज्योतिष का एक पुराना 
ग्रंथ है वेदांग-ज्योतिष । कहते हैं कि किसी 
लगध्य ऋषि ने इस ग्रंथ की रचना की थी । पर 
दावे के साथ कछ नहीं कहा जा सकता । हम यह 
भी नहीं जानते कि यह ग्रंथ ठीक किस साल या 

किस सदी में लिखा गया । 

चँकि ऐसे ग्रंथों के लेखकों के बारे में कोई. 
जानकारी नहीं मिलती, इसलिए पुराने जमाने से 
ही लोग मानने लग गए थे कि इनकी रचना दैवी 
शक्ति से हुई है । 

दरअसल, ऐसी बात नहीं है । कोई भी ग्रंथ 
आसमान से नहीं टपका है । कोई भी ग्रंथ क्‍यों न 
हो, उसकी रचना भी हाड़-मांस के आदमी ने ही 
की है । लेकिन उस आदमी का अता-पता नहीं है, 
इसलिए बाद के लोग मानने लग गए कि उसकी 
रचना दैवी शक्ति से हुई है । 

एक बार जब यह मान लिया कि किसी ग्रंथ 
की रचना आदमी ने नहीं की है, दैवी शक्ति से हुई 
है, तो फिर उसमें सुधार करने की गंजाइश नहीं 
रही । इस प्रकार ज्ञान-विज्ञान को आगे बढ़ाने में 
बड़ी रुकावट पैदा हुई । 

आर्यभट का ग्रंथ पहले के सभी ग्रंथों से 
निराला है । यह भारतीय गणित और ज्योतिष का 
पहला ग्रंथ है जिसके लेखक के बारे में हमें ठोस 
जानकारी मिलती है। भारतीय गणित और 
ज्योतिष का यह पहला ग्रंथ है जिसके बारे में हम 
यकीन के साथ जानते हैं कि यह ठीक किस साल 


लिखा गया । 

यह एक बहुत बड़ी बात है । जहाँ अधिकतर 
प्राचीन ग्रंथों और लेखकों के बारे में हमें कोई 
जानकारी नहीं मिलती, वहाँ किसी ग्रंथ और 
ग्रंथकार के बारे में थोड़ी-सी भी ठोस जानकारी 
मिल जाना बह॒त बड़ी बात है। 

आर्यभट के ग्रंथ में फिजुल की एक भी बात 
नहीं है। आर्यभट भी शायद अपने बारे में कोई 
जानकारी नहीं देना चाहते थे। फिर भी उनके 
ग्रंथ में उनके जीवन की एक-दो बातों की 
जानकारी हमें मिल जाती है| 

अपने ग्रंथ में उन्होंने अपना नाम दिया 
है--आर्यभट । कुछ लोग उन्हें आर्यभट्‌ट लिखते 
हैं, तो गलती करते हैं । अभी कछ अर्सा पहले क॒छ 
लोगों ने तो यहाँ तक कहा है कि, चूँकि वह 
ब्राहमण थे इसलिए उनका नाम आर्यभट््‌ट ही 
होना चाहिए, आर्यभट नहीं ! है न मजेदार बात ? 

दरअसल, आर्यभट भी बड़ा आदरणीय नाम 
है। भट' का अर्थ है योद्धा !!? 

आर्यभट ने स्वयं अपने ग्रंथ को नाम दिया- 
आर्यभटीय | चूँकि आर्यभूट दक्षिण के अश्मक 


+० बा 


राज्य में पैदा हुए थे, इर्लत्लिषछाद्रेसे उनका ग्रंथ 

| रे के र है है क्‍ 
८ (इसे 4) »" 
खो है. आरयभट, 3/ 


सें## ०० सं 






आश्मकतंत्र के नाम से और वे स्वयं आश्मका- 
चार्य के नाम से प्रसिद्ध हुए । * 

इसी ग्रंथ के एक श्लोक की एक पंक्त में 
आर्यभट ने जानकारी दी है कि, वह ऐसे ज्ञान का 
वर्णन कर रहे हैं जिसका कुसुमपुर यानी पाटलिपत्र 
में आदर होता है । | 

इस जानकारी से सिर्फ इतना ही नतीजा 
मिकाला जा सकता है कि आर्यभट ने अपने ग्रंथ 
की रचना कसमपर में बैठकर की है । उन्होंने यह 
नहीं लिखा कि उनका जन्म कसुमपुर (पाटलिपत्र 
यानी पटना) में हुआ । 


जन्म-काल 


हम नहीं जानते कि आर्यभट का जन्म किस नगर 
या गाँव में हुआ था। उनकी शिष्य-परंपरा के 
बाद के लेखक हमें सिर्फ इतनी ही जानकारी देते हैं 
कि वे अश्मक जनपद के निवासी थे । 

हमें आर्यभट के माता-पिता और गरु के बारे 
में भी कोई जानकारी नहीं मिलती । आर्यभट ने 
अपने ग्रंथ में किसी राजा का भी उल्लेख नहीं 

किया है । इससे पता चलता है कि वह राजदरबार 
की शान-शौकत से दर ही थे। 

आर्यभट ने अपने ग्रंथ में अपने बारे में महत्त्व 
की एक और सूचना दी है। एक श्लोक में वे 
बताते हैं-तीन युग बीत गए थे और उसके बाद 
साठ वर्षों की साठ अवधियाँ (3600 वर्ष) गुजर 
गई थीं, तब मेरे जन्म के बाद 23 वर्ष हो चुके 
थे । ]6 

यहाँ तीन युगों का मतलब है-कुत, त्रेता और 
द्वापर । आर्यभट आगे बताते हैं कि चौथे कलियुग 
के जब 3600 शक वर्ष बीत गए, उस समय मैं 23 
साल का था। भारतीय ज्योतिषी शककाल का 
आरंभ 379 कलि से मानते हैं। इसलिए 
3600 - 379 - 42] शक वर्ष में आर्यभट 23 
साल के थे । 

शक वर्ष में 78 की संख्या जोड़ने से ईसवी 
सन्‌ का वर्ष मिलता है। अत: 42] + 78 <८ 
499 ई. में आर्यभट 23 साल के थे। अर्थात्‌, 
आर्यभट का जन्म 476 ई. में हुआ था । 

वैसे, देखा जाए तो यह एक साधारण-सी 
जानकारी है; पर भारतीय गणित और ज्योतिष के 
इतिहास में इस जानकारी का बह॒त बड़ा महत्त्व 

है। आर्यभट हमारे देश के पहले ज्योतिषी हैं 
जिनके बारे में हमें साफ-साफ सूचना मिलती है 
कि वह किस साल पैदा हए थे। 

बस, आर्यभट के जीवन के बारे में इससे 
अधिक हमें कोई जानकारी नहीं मिलती । हम 
नहीं जानते कि उन्होंने अपना आगे का जीवन 
कहाँ गुजारा । हम यह भी नहीं जानते कि वह 
कितने साल जीवित रहे । 

दरअसल, आर्यभट ने स्वयं साफ-साफ शब्दों 
में यह नहीं कहा है कि उन्होंने अपने ग्रंथ की 
रचना 23 साल की आय में की है। उनके कथन 
के आधार पर आजकल के अनेक विद्वानों ने यह 
नतीजा निकाला है कि ग्रंथ लिखते समय आर्यभट 
की आय 23 साल की थी । 

तेईस साल की आय में ऐसे ग्रंथ की रचना 
कोई अनोखी बात नहीं है। हम जानते हैं कि 
संसार के बड़े-बड़े वैज्ञानिकों ने काफी कम उम्र में 
ही अपनी ब॒द्धि का चमत्कार दिखाया है । महान 
गणितज्ञों के बारे में तो अक्सर ऐसा ही हुआ है । 
आर्यभट भी एक महान गणितज्ञ थे, एक महान 
ज्योतिषी भी । प्राचीन जगत के महान वैज्ञानिकों. 
में आज उनकी गणना होती है । इसलिए आर्यभट 


34 / आयभिट 


ने 23 साल की आय में अपने ग्रंथ की रचना की 
हो, तो इसमें आश्चर्य की कोई बात नहीं है । 

वराहमिहिर ने ज्योतिष पर कई ग्रंथ लिखे । 
ब्रहमगप्त'” और भास्कराचार्य ” के एक से 
अधिक ग्रंथ मिलते हैं । लेकिन आर्यभट का केवल 
एक ही ग्रंथ मिलता है-कल जमा 2] श्लोकों 
का ग्रंथ । 


आर्यभट की उपेक्षा 


आर्यभंट ने शायद एक-दो पुस्तकें और लिखी 
होंगी । परंतु वे आज नहीं मिलतीं । ? उनकी यह 
आर्यभटीय पुस्तक भी बड़ी मुश्किल से ही नष्ट 
होते-होते बच पाई है । 7" 

ऐसा क्‍यों हुआ ? आर्यभट जब इतने बड़े 
गणितज्ञ थे, ज्योतिषी थे, तो फिर उनके ग्रंथों को 
जतन से क्यों नहीं रखा गया ? वराहमिहिर के ग्रंथ 
हमेशा पढ़े जाते रहें। आज फटपाथ पर बैठकर 
भविष्य भाखनेवाले जोतिसी के पास भी वराह की 
एक-दो पुस्तकें देखने को मिल जाती हैं । फिर 
क्या कारण है कि आर्यभट-जैसे महान वैज्ञानिक 

की पुस्तकों को हिफाजत से नहीं रखा गया ? 
उनकी आर्यभटीय पुस्तक की हाथ की लिखी क॒छ 
प्रतियाँ भी बड़ी म॒श्किल से ही मिली हैं । अभी दो 
सौ साल पहले जब नए सिरे से प्राचीन भारत के 
गणित और ज्योतिष का अध्ययन शुरू हुआ, तो 
उस समय विद्वानों को आर्यभट के इस ग्रंथ की 
प्रति उपलब्ध नहीं थी । अभी कोई सवा सौ साल 
पहले दक्षिण की मलयालम लिपि में इस ग्रंथ की 
दो-तीन प्रतियाँ मिलीं । तभी जाकर हमें और सारे 
संसार को प्राचीन भारत के इस महान वैज्ञानिक के 
बारे में अधिक जानकारी मिली । 

आख्यान-कथाओंवाले प्राचीन भारत के 
अनेक ग्रंथ सदियों तक जीवित रहे, पृजित रहे । 
दूसरी ओर, आर्यभटीय-जैसे वैज्ञानिक ग्रंथ भूला 
दिए गए, तो इससे हमें बड़ा आश्चर्य भी नहीं 
होना चाहिए। हमने देखा है कि आर्यभट 
पुराण-पंथी नहीं थे, दकियानूस नहीं थे । उन्होंने 
अपनी बात खुलकर कही है। और उनकी कई 
बातें धार्मिक मतों के खिलाफ थीं। शायद 
इसीलिए बाद में आर्यभट के ग्रंथ को जान-बुझकर 
भूला दिया गया। दसरे अनेक बढ़िया ग्रंथों की 
ऐसी ही दुर्गीत हुई है । 

इसका मतलब यह नहीं है कि आरंभ में 
आर्यभट के ग्रंथ को सम्मान नहीं मिला । आर्यभट 
के विचारों का आदर करनेवाले भी काफी लोग 
थे । इसलिए थोड़े ही समय में दर-द्र तक उनके 
ग्रंथ की कीर्ति फैल गई थी । आगे हम देखेंगे कि 
आर्यभट का यह ग्रंथ अरब देशों में पहँचा । अरब 
विद्वानों ने आर्यभट के मतों को अपनाया । फिर 
यूरोप में आर्यभट के मतों का प्रचार-प्रसार हुआ । 

भारत में आर्यभट की शिष्य-परंपरा सदियों 
तक कायम रही । बाद के बड़े -बड़े ज्योतिषियों ने 
आर्यभट का आदर से नाम लिया है, उनके मतों 
का उल्लेख किया है। लेकिन बाद में जाकर 
केवल पंडितों को ही आर्यभट की महान देन की 
याद रही । सामान्य लोग भूल गए कि किसी समय 
हमारे देश में आर्यभट नाम के कोई महान 
गणितज्ञ और ज्योतिषी हुए थे । 

इसीलिए हम कहते हैं कि आधुनिक काल में 
आर्यभट की खोज नए सिरे से हुई । आर्यभट की 
पुस्तक नए सिरे से खोजी गई । आर्यभट के मतों का 
नए सिरे से महत्त्व आँका गया । 

आज हम जानते हैं कि आर्यभट प्राचीन भारत 
के संभवत: सबसे बड़े गणितज्ञ और ज्योतिषी थे । 

आज दूसरे देशों के विद्वान भी मानते हैं कि 

आर्यभट अपने समय में संसार के एक चोटी के 
वैज्ञानिक थे । 

लेकिन अब से कछ ही साल पहले हममें से 
कितने लोगों ने आर्यभट का नाम सुना था ? कितने 
लोग जानते थे कि प्राचीन भारत में आर्यभट नाम 
का कोई बह॒त बड़ा गणितज्ञ और ज्योतिषी हुआ 
था? 

आज सब कछ बदल गया है। नए भारत ने 
आर्यभट की महानता को पहचान लिया है। अब 
तो पढ़े-लिखे लोग ही नहीं, गाँवों के अनपढ़ लोगों 
के मूँह से भी आर्यभट का नाम सुनने को मिल 
जाता है। 

रात के समय आकाश में किसी चलते सितारे 
को देखकर किसान भी बोल उठते हैं-देखो 
तो ! कहीं वह हमारा आर्यभट तो नहीं जा रहा 
है? | 

आर्यभट-प्राचीन भारत के एक महान 
वैज्ञानिक । आर्यभट-आधुनिक भारत का पहला 
कृत्रिम चंद्र । 

आसमान में आर्यभट 


आकाश में कई ग्रह हैं, बहुत सारे तारे हैं। ग्रहों 
और तारों को पुराने जमाने में जो नाम दिए गए थे 
वे देवी-देवताओं के नाम हैं । बहुत-से तारों को 
पौराणिक पुरुषों के नाम दिए गए हैं । प्राणों में 
इनके बारे में दिलचस्प कथाएँ पढ़ने को मिलती 
हैं। ज्यादातर कथाएँ मनगढ़ंत हैं । 

दूरबीन की खोज हुई, तो आकाश में नए-नए 
ग्रहों, चंद्रों और तारों की खोज होने लगी । पिछले 
करीब ढाई सौ सालों में मंगल और बृहस्पति ग्रह 
के बीच में दो हजार से भी अधिक छोटे-छोटे ग्रह 
खोजे गए। आरंभ में इनमें से बहु॒तों को 
काल्पनिक देवी-देवताओं के नाम दिए गए । बाद 
में देवी-देवताओं का खजाना भी खाली होने लगा, 
तो सिर्फ संख्याओं से इनकी पहचान होने लगी । 

पुराने जमाने में किसी को भी यह नहीं सझा 
कि आकाश के ग्रहों और तारों को महापुरुषों के 
नाम भी दिए जा सकते हैं । आज से करीब सत्तर 
साल पहले, पहली बार, एक छोटे ग्रह को एक 
आदमी का नाम दिया गया । यह आदमी था स्पेन 
देश की आजादी के लिए शहीद होनेवाला 

हिडाल्गो नाम का एक वीर । 

उसके बाद भी आकाश में नए खोजे गए 
पिडों को देवी-देवताओं के ही नाम दिए जाते रहे । 
930 में आकाश में एक नया ग्रह खोजा गया । 
इसे प्लूटो यानी यमराज का नाम दिया गया ! 

सन्‌ 957 में एक नए युग की शुरुआत हुई । 
पहली बार आकाश में एक कृत्रिम उपग्रह यानी 
चंद्र छोड़ा गया । इसके बाद पिछले करीब तीन-ः 
दशकों में चार हजार से भी अधिक उपग्रह 
आकाश में छोड़े गए। धरती के मानव चंद्रमा 
तक पहुँचकर वापस लौट आए हैं । दूसरे ग्रहों तक 
भी अंतरिक्षयान भेजे गए हैं । 

परंतु इनमें से किसी भी राकेट, उपग्रह या 
अंतरिक्षयान को किसी ऐतिहासिक व्यक्ति का 
नाम नहीं दिया गया। इन्हें अधिकतर देवी- 
देवताओं के ही नाम देने की प्रथा जारी रही । इस 
परंपरा को पहली बार तोड़ा हमारे देश के 
वैज्ञानिकों ने । 

भारत के वैज्ञानिकों ने अपना एक उपग्रह 
तैयार किया । 9 अप्रैल, 4975 को सोवियत संघ 
के एक राकेट की मदद से भारत के इस उपग्रह को 
आकाश में छोड़ा गया । 


40 / आयभिट 


भारत के इस पहले कृत्रिम चंद्र को नाम दिया 
गया--आर्यभट । सारे संसार में आर्यभट का नाम 
[ज उठा। बहूतों को तो पहली बार यह नाम 
पुनने को मिला । कई लोग एक-दूसरे से पूछने 
लगे-कौन था आर्यभट ? बहतों ने ब्रहमगुप्त, 
त्ररहमिहिर और भास्कराचार्य के नाम सुन रखे 
थे, परंतु नहीं जानते थे कि इनसे भी पहले हमारे 
देश में आर्यभट नाम के कोई महान गणितज्ञ 
ज्योतिषी हुए हैं। इसलिए सभी लोग आर्यभट के 
बारे में जानने के लिए उतावले हो उठे । आर्यभट 
के बारे में लोगों को थोड़ी-बह॒त जानकारी मिलने 
लगी 

फिर उसके एक साल बाद ही आर्यभट को 
याद करने का एक और बढ़िया मौका मिला । यह 
सन्‌ 976 की बात है । 
याद कीजिए कि आर्यभट का जन्म किस साल 
हुआ था । आर्यभट का जन्म 476 ई. में हुआ था । 
सन्‌ 976 में आर्यभट की 500वीं जयंती मनाई 
गई । इस मौके पर दिल्‍ली में एक बड़ा समारोह 
हुआ। इसमें देश-विदेश के विद्वानों ने भाग 
लिया । इन विद्वानों ने आर्यभट के बारे में नई-नई 
जानकारी दी। इसी मौके पर हमारे देश की 
विज्ञान अकादमी ने आर्यभट के ग्रंथ को दो-तीन 
संस्करणों में बढ़िया रूप में प्रकाशित किया । मूल 
'आर्यभटीय”' और इसका हिंदी अनुवाद भी 
प्रकाशित किया । भारत के डाक-तार विभाग ने 
आर्यभट उपग्रह का एक टिकट भी जारी किया । 
आर्यभट का नाम तो मशहूर हो गया, पर 
अब भी बह॒त-से लोग नहीं बता सकते कि 
की ने किन-किन नई बातों की खोज की 
। 

एक शब्द की यरोप-यात्रा 


एक बात तो यही है कि आर्यभट की पुस्तक को 
समझना सरल नहीं है । उनके बाद इन्हीं विषयों 
पर दूसरे ज्योतिषियों ने सरल पुस्तकें लिखीं । वे 
पुस्तकें अधिक प्रसिद्ध हुई । मिसाल के तौर पर, 
भास्कराचार्य की लीलावती पुस्तक को लीजिए । 
भास्कराचार्य आर्यभट के कोई छह सौ साल बाद 
हुए । उनकी लीलावती पुस्तक हमारे समय तक 
संस्कृत की पाठशालाओं में पढ़ाई जाती रही । 
इसलिए बड़े-बढ़े लोग आज भी लीलावती का 
नाम लेते रहते हैं। बड़े-बढ़े लोग आज भी 
लीलावती के पहेलीनमा सवाल नए विद्यार्थियों 
को सनाते रहते हैं । इसीलिए बहतों को भास्करा - 
चार्य का नाम भी याद रहा । 

आर्यभट का ग्रंथ भिन्‍न किस्म का है । किसी 
पंडित के पास बैठकर ही उस ग्रंथ को समझा जा 
सकता है । बाद में सरल ग्रंथ लिखे गए, इसलिए 
भी पिछली कछ सदियों में आर्यभट के ग्रंथ को 
लगभग भुला दिया गया था। 

पर आर्यभट की खोजों को कौन मिटा सकता 
था ? आर्यभट के मतों का देश में ही नहीं, विदेशों 

में भी प्रचार हुआ था । आज से एक हजार साल 
पहले अरब देशों में आर्यभट का नाम बड़े आदर 
से लिया जाता था। अरबी ग्रंथों में अर्जबहर के 
नाम से कई जगहों पर उनका उल्लेख है। 
मध्यएशिया के मशहूर महापंडित अलबेरूनी ने 
आर्यभट की खूब प्रशंसा की है । 

अरबी पंडितों ने ही भारतीय विज्ञान की बातों 
को यूरोप पहुँचाया था। ज्योतिष और गणित के 
अनेक ग्रंथों के अनुवाद शुरू में अरबी भाषा में हए 
थे। फिर इन्हीं ग्रंथों के यूरोप की भाषाओं में 
अनुवाद हुए । इस प्रकार भारत के ज्ञान-विज्ञान 
का यूरोप में प्रचार हुआ । 

भारत के विज्ञान की बातें यूरोप में कैसे 
पहँचीं, यह जानने के लिए हम एक शब्द पर 
विचार करेंगे । यह एक शब्द की कहानी है । 

रेखागणित का एक शब्द है जीवा ।“! यहाँ 
हमें इस गहराई में नहीं जाना है कि इस जीवा का 
मतलब क्‍या है। बस, समझ लीजिए कि एक 
खास प्रकार की रेखा का नाम जीवा है । गणित व 
ज्योतिष के ग्रंथों में यह शब्द अवश्य देखने को 
मिल जाता है। 

हमारे ज्योतिष के ग्रंथ अरब देशों में पहुँचे । 

इन ग्रंथों का अरबी भाषा में अनुवाद होने लगा । 
अनुवादकों के सामने यह जीवा शब्द आया, तो 
वह रुक गए । वह जानते थे कि इस जीवा शब्द 
का ठीक-ठीक अर्थ क्या है । लेकिन यह एक खास 
शब्द था, इसका एक खास अर्थ था, यह एक 
पारिभाषिक शब्द था। इसलिए उन्होंने संस्कृत 
के इस शब्द का अरबी में तर्जमा नहीं किया । इसी 
संस्कृत शब्द को ज्यों-का-त्यों अपना लिया । 

अरबी लिपि में स्वर-अक्षर नहीं हैं । यानी ई, 
उ आदि के लिए उसमें अक्षर नहीं हैं। इसलिए 
जीवा शब्द को अरबी में ज-ब के रूप में ही लिखा 
गया । 

अरबी विद्वान जब इस ज-ब शब्द को पढ़ते 
थे, तो समझ जाते थे कि यह एक खास शब्द है, 
यह भारतीय शब्द है, और इसका खास अर्थ है । 

बाद में अरबी ग्रंथ यरोप में पहँचे । अरबी 
ग्रंथों के यरोप की लैटिन भाषा में अनवाद होने 
लगे । यरोप के विद्वानों के सामने यह ज-ब शब्द 
आया, तो वे अचरज में पड़ गए 

क्या अर्थ है इस शब्द का ? वह नहीं जानते थे 
कि यह शब्द दरअसल संस्कृत भाषा का है। 
उन्होंने समझा कि यह शब्द भी अरबी भाषा का 

ही है । इस ज-ब शब्द में स्वर भरने के बाद इसे 
कई प्रकार से समझा जा सकता है; जैसे, जैब, जेब 
आदि । 

यूरोप के अन॒ुवादकों ने मान लिया कि ज-ब 
शब्द अरबी का जेब शब्द ही हो सकता है । जेब 
शब्द का अर्थ होता है पाकिट या खीसा। उस 
जमाने में अरब लोग अपने करतेका पाकिट अपनी 
छाती के पास बनाते थे । इसलिए इस जेब शब्द 
का दूसरा अर्थ छाती भी होता था । 

बस, फिर क्‍या था, ज-ब शब्द का तर्जमा 
हुआ छाती । लैटिन भाषा में छाती के लिए शब्द 
है सिनुस । बाद में इसी सिनस्‌ शब्द का संक्षिप्त 
रूप बना-साइन । 

दुनिया भर के कालेजों में आज गणित 
पढ़नेवाले विद्यार्थी इस साइन शब्द से भली- 
भाँति परिचित हैं। पर कितने विद्यार्थी और 
कितने अध्यापक यह जानते हैं कि आधुनिक 
गणितशास्त्र का यह साइन शब्द दरअसल 
संस्कृत के जीवा शब्द से बना है ? 

यह हुई एक शब्द की कहानी । यूरोप की 
भाषाओं में ऐसे कई शब्द हैं जो भारत से वहाँ 
पहुँचे हैं | ज्ञान-विज्ञान की ऐसी अनेक बातें हैं जो 
भारत से वहाँ पहुँची हैं । 

अक्षर बने अंक 


स्कलों की उच्च कक्षाओं और कालेजों में गणित 
का एक विषय पढ़ाया जाता है त्रिकोणमिति । 
इसके बारे में सिर्फ इतना ही जान लीजिए कि यह 
रेखागणित के आगे का विषय है । आज दुनिया 
भर में जिस तरीके से यह विषय पढ़ाया जाता है 
उसकी खोज आर्यभट ने की थी । आर्यभट के ग्रंथ 
में पहली बार हमें यह तरीका देखने को मिलता 
है | कट 

जब कोई गणितज्ञ गणित का कोई नया हल 
या सूत्र खोजता है, तो उसके साथ उसका नाम भी 
जड़ जाता है। जैसे पाइथेगोरस का प्रमेय, 
भास्कराचार्य का सूत्र आदि । 

ऊपर त्रिकोणमिति के जिस तरीके का हमने 
जिक्र किया है उसके साथ भी आर्यभट का नाम 
जुड़ना चाहिए था। लेकिन ऐसा नहीं हुआ। 
वजह यह है कि यूरोप के विद्वानों ने भारतीय खोज 
को तो अपना लिया, लेकिन उन्हें यह जानकारी 
नहीं थी कि आर्यभट ने इसकी खोज की है । हम 
ही अपने इस महान वैज्ञानिक को लगभग भूल 
गए थे. तो उनको क्‍या दोष दें ? हाँ आज हम उस 

विधि या तरीके के साथ आर्यभट का नाम जोड़ 
सकते हैं । 

आर्यभट की खोजी हुई त्रिकोणमिति की 
विधि आज भी इस्तेमाल होती है, सारे संसार में 
इस्तेमाल होती है । लेकिन इसका अर्थ यह नहीं 
कि आर्यभट की हर विधि आज भी उपयोगी है 
और आर्यभट की प्र्तक आज भी स्कल-कालेजों 
में पढ़ाई जा सकती है। ऐसी बात नहीं है । 

मिसाल के तौर पर, यही बात देखिए कि 
आर्यभट ने अपनी पुस्तक में संख्याओं को किस 
प्रकार लिखा है । पुस्तक कविता में है, इसलिए 
जाहिर है कि उसमें अंकों को नहीं लिखा जा 
सकता था । दूसरी ओर, हम यह भी जानते हैं कि 
अंकों और संख्याओं के बिना गणित और ज्योतिष 
की पुस्तक नहीं लिखी जा सकती है । गणित और 
ज्योतिष की पुस्तक में संख्याओं की भरमार रहती 
है। आर्यभट संख्याओं को शब्दों में भी लिख 
सकते थे, लेकिन तब उनकी पुस्तक बह॒त बड़ी हो 
जाती । 

आर्यभट को एक उपाय सुझा। उन्होंने 
बड़ी-बड़ी संख्याओं को छोटे-छोटे शब्दों में 
लिखने का नया तरीका खोज निकाला । बड़ी 

अदभुत थी यह खोज । 

आर्यभट ने अक्षरों को ही अंक मान लिया । 
जैसे क को ], ख को 2, ग को 3 इत्यादि । स्वरों 
को उन्होंने सौ हजार, दस हजार आदि के बढ़ते 
मान दिए। इस प्रकार व्यंजनों और स्वरों के 
मेलजोल से बड़ी-से-बड़ी संख्या लिखने का एक 
नया तरीका खोज निकाला । इसके लिए उन्होंने 
एक नियम भी दिया। अपने ग्रंथ के आरंभ में 
सिर्फ एक श्लोक में ही उन्होंने इस पूरे नियम की 
जानकारी दी है । 7? 

इस तरीके के अनुसार बड़ी-बड़ी संख्याएँ 
छोटे शब्दों में लिखी जा सकती हैं। दरअसल, 
इन्हें शब्द कहना ठीक नहीं है । अलग से इनका 
कोई अर्थ भी नहीं है । उदाहरण के तौर पर, ख्यघ 
शब्द को लीजिए । आर्यभट के तरीके के अनुसार 
इस शब्द का अर्थ है4320000। इसी प्रकार 
बफिनच शब्द का मतलब है232226 संख्या । 

आर्यभट ने अपने समूचे ग्रंथ में संख्याओं को 
इसी प्रकार शब्दों में लिखा है। इसलिए भी 
आर्यभट के ग्रंथ को समझने में कठिनाई होती है । 
आर्यभट के ग्रंथ को समझने के लिए पहले उनके 
संख्याएँ लिखने के तरीके को खूब अच्छी तरह 

समझना जरूरी है । 

आर्यभट का यह तरीका सरल नहीं है । इसमें 
अनेक दिकक्‍कतें थीं, इसीलिए बाद के गणितज्ञों ने 
इसे नहीं अपनाया । बाद के गणि त्ज्ञों ने अक्षरों या 
शब्दों की सहायता से संख्याएँ लिखने के नए-नए 
आसान तरीके खोज निकाले । 

लेकिन इससे आर्यभट की खोज का महत्त्व 
नहीं घटता। यह तरीका खोज निकालने वाले 
आर्यभट भारत के पहले गणितज्ञ हैं । हम जानते 
हैं कि आर्यभट से भी सदियों पहले यूनानी गणितज्ञ 
संख्याएँ लिखने के लिए यूनानी अक्षरों का 
इस्तेमाल करते थे । इसलिए क॒छ विद्वानों का यह 
भी मत है कि अक्षरों से संख्याएँ लिखने का यह 
तरीका आर्यभट ने यूनानियों से सीखा था । 

आर्यभट ने संख्याएँ लिखने के लिए अक्षरों का 
सहारा लिया, तो यंह नहीं समझना चाहिए कि 
उस समय अंकों का इस्तेमाल नहीं होता था, कि 
अंकों की खोज नहीं हुई थी। आर्यभट को अपने 
ग्रंथ की रचना कविता में करनी थी, इसीलिए 
लाचार होकर उन्हें यह नया तरीका खोजना 
पड़ा । 

वर्ना, आर्यभट के समय तक -हमारे देश में 

(!) संखेडा से प्राप्त किसी गुर्जर राजा के दानपत्र से (594 ई.) 

(2) राष्ट्रकूट शासक दंतिदर्ग के दानपत्र से (753 ई.) 

(3) राष्ट्रकूट शासक शंकरगण के दानपत्र से (793 ई.) 

(4) प्रतीहाार शासक नागभट के लेख से (85 ई.) 

(5) प्रतीहार_ शासक भोजमिहिर के समय के एक लेख से (876 ई.) 
(6) प्रतीह्वार शासक शभोजमिहिर की ग्वालियर-प्रशास्ति से 
(लगभरा 870 ई.) 

शून्य सहित केवल दस अंकों से सारी संख्याएँ 
लिखने की खोज हो चुकी थी । इसमें सबसे बड़ी 
बात थी शून्य की खोज । वैसे, देखा जाए तो शून्य 
का अर्थ है कुछ नहीं । लेकिन यही शून्य 
संख्याओं में कैसी जान फूकता है, कैसा चमत्कार 
दिखाता है ! दुनिया के किसी भी महात्मा ने ऐसा 
चमत्कार नहीं दिखाया होगा । 

शून्य की खोज, शून्य सहित केवल दस अंकों 
से तमाम संख्याएँ लिखने की खोज, किसी गणितज्ञ 
ने ही की होगी । यह खोज हमारे देश में हुई । 
आज सारे संसार में शून्य पर आधारित दाशमिक 
स्थानमान पद्धति का ही प्रचलन है । 


परिधि और व्यास का अनुपात 


प्राचीन भारत में गणित और ज्योतिष को एकदम 
अलग-अलग विषय नहीं माना जाता था । गणित 
और ज्योतिष का अध्ययन साथ-साथ होता था । 
ज्योतिष के अध्ययन के लिए गणित का गहन 
अध्ययन जरूरी समझा जाता है । 

इसलिए प्रायः एक ही पुस्तक में गणित और 

ज्योतिष की जानकारी दी जासी थी । आर्यभट का 
आर्यभटीय ग्रंथ भी ऐसा ही है। इसके चार भाग 
हैं। पहले भाग को दशगीतिकासूत्र कहा गया 
है । वैसे तो इसमें कल 3 श्लोक हैं, लेकिन इसके 
दस श्लोकों में आर्यभट ने गणित और ज्योतिष की 
बुनियादी बातें सूत्र-रूप में लिख दी हैं । 

पुस्तक के दूसरे भाग का नाम है गणितपाद । 
जैसा कि नाम से ही जाहिर है, उसका विषय 
गणित है। इसमें कल 33 श्लोक हैं। इतने 
श्लोकों में ही आर्यभट ने गणित की तमाम मुख्य 
बातें लिख दी हैं। यह सचमुच ही कमाल की बात 
है। इसमें कई ऐसी बातें हैं जो पहले-से मालूम 
थीं। ऐसी भी कछ बातें हैं जिनकी खोज स्वयं 
आर्यभट ने की थी। इनमें से एक-दो बातों का 
जिक्र हम कर चुके हैं । महत्त्व की कछ और बातें 


गणित में व॒त्त की परिधि और व्यास के 
अनुपात का बड़ा महत्त्व है। आर्यभट के पहले 
इस अनुपात का मान 3 या ४१0 लिया जाता 
रहा । मगर आर्यभट ने इस अनुपात के लिए एक 
अधिक शुद्ध मान प्रस्तुत किया। उनके 
अनुसार/-- 

_परिधि _ 02832 _ 3.]46 
व्यास. 20000 

परिधि और व्यास के अनपात को आज हम 
यूनानी अक्षर 77 (पाई) से व्यक्त करते हैं और 
इसका कामचलाऊ मान -+> या 3.446 लेते 
हैं | एक विशिष्ट प्रकार की संख्या है और आज 
इलेक्ट्रानिक कंप्यूटर की सहायता से लाखों- 
करोड़ों दशमलव स्थानों तक इसका मान मालूम 
किया जा सकता है| 

आज से करीब डेढ़ हजार साल पहले 
आर्यभट ने परिधि और व्यास के अनुपात का जो 
मान दिया वह चार दशमलव स्थानों तक सही 
है । महत्त्व की बात यह है कि, वे जानते थे कि यह 
मान परिपूर्ण नहीं है। उन्होंने इसे आसन्‍न मान 
कहा है। आसनन्‍्न मान क्यों कहा ? इसलिए कि 
आर्यभट जानते थे कि इस अनुपात (| ) का 
यथार्थ मान जानना असंभव है। 

आर्यभट ने अपने ग्रंथ के गणितपाद में 
वर्ग-वर्गमुल, घन-घनमूल, त्रैराशिक, श्रेढ़ियों 
 क्षेत्रफलों, घनफलों, वर्ग-समीकरण के हल आदि 
से संबंधित नियम दिए हैं । 

गणितपाद के अंतिम दो श्लोक (32 और 

33)महत्त्व के हैं। इनका विषय कट्टक है । यह 
बीजगणित का विषय है । उस समय बीजगणित 
को कट्टक के नाम से जाना जाता था । आर्यभट 
ने इन दो श्लोकों में प्रथम घात के अनिर्धार्य 
समीकरण का हल प्रस्तुत किया है |“ 

आर्यभटीय के तीसरे भाग का नाम काल- 
क्रियापाद है । इसमें कल 25 श्लोक हैं । इसमें 
आर्यभट ने काल-विभाजन, युग-पद्धति आदि के 
बारे में जानकारी दी है। इनमें से कछ बातों की 
चर्चा हम पहले कर चुके हैं । 

चौथे भाग का नाम गोलपाद है। इसमें कल 
50 श्लोक हैं । इसमें गोल से संबंधित गणित की 
चर्चा है । इसमें आर्यभट ने ग्रहणों के सही कारण 
दिए हैं । 

इस प्रकार, कल 2[ श्लोकों का आर्यभटीय 
ग्रंथ समाप्त हो जाता है। ग्रंथ के अंत के एक 
श्लोक में आर्यभट कहते हैं-सत्य और असत्य 
ज्ञान के सम॒द्र में सत्य ज्ञान का जो रत्न ड्बा हुआ 
था उसे मैंने देवता के प्रसाद से बुद्धि रूपी नाव की 
सहायता से बाहर निकाला है । 2९ 

आर्यभट के ग्रंथ की मदद से आज विद्यार्थियों 
को गणित और खगोल-विज्ञान नहीं पढ़ाया जा 

सकता । पिछले डेढ़ हजार वर्षों में गणित और 
ज्योतिष ने बहुत तरक्की की है। आर्यभट के 
जमाने का गणित, क॒छ भिन्‍न तरीकों से, आज भी 
स्कूलों में पढ़ाया जाता है। मगर ज्योतिष की तो 
कायापलट ही हो गई है। इसलिए आर्यभट के 
ग्रंथ में ज्योतिष की जो जानकारी है उसका आज 
यही महत्त्व है कि हमें आज से डेढ़ हजार साल 
पहले के भारतीय ज्योतिष के बारे में जानकारी 
मिल जाती है। 


सभी यग समान 


बहुत प्राचीन काल में पुरोहित लोग ही ज्योतिषी 
होते थे । आकाश के ग्रहों और तारों की गतियों 
का लेखा-जोखा रखते थे । इसलिए वे बता सकते 
थे कि कौन-सा ग्रह कब कहाँ होगा, ग्रहण कब 
लगेगा, और कौन-सी ऋतु कब आरंभ होगी । 

इन्हीं प्रोहितों से किसानों को ऋतुओं की 
जानकारी मिलती थी। ये पुरोहित-ज्योतिषी 
ग्रहणों की भी भविष्यवाणी कर सकते थे, इसलिए 
लोगों पर इनका बड़ा प्रभाव था । 

खेती के लिए ही नहीं, धर्म-कर्म के लिए भी 
समय की सचना का बड़ा महत्त्व था । इसलिए भी 
इन परोहितों-ज्योतिषियों का आम जनता पर 
बड़ा रोब था । पराने जमाने का ज्योतिष धर्म-कर्म 
के साथ जड़ा हआ था। 

हमने पहले बेदांग-ज्योतिष नाम के एक 
प्राने ग्रंथ की चर्चा की है । वेदांग का अर्थ है वेद 
का अंग” । इस ग्रंथ में ज्योतिष की जो बातें हैं 
उनका ज्यादा संबंध वैदिक यज्ञों से है। ज्योतिष 
का ग्रंथ होने पर भी यह धर्म-कर्म के साथ अधिक 
जुड़ा हुआ है। इसी प्रकार वैदिक काल का 
रेखागणित भी धर्म-कर्म के साथ जुड़ा हुआ था । 

आर्यभट के पहले ज्योतिष के और भी कुछ 
ग्रंथों की रचना हुई थी । इन्हें सिद्धांत ग्रंथ कहते 
हैं। जैसे, सूर्य-सिद्धांत, रोमक-सिद्धांत, आदि । 
लेकिन ये पुराने सिद्धांत-ग्रंथ अब नष्ट हो गए हैं । 

आर्यभट का गणित और ज्योतिष का ग्रंथ इन 
पुराने ग्रंथों से भिन्‍न है । भिन्‍न इस माने में है कि 
आर्यभट ने गणित और ज्योतिष को शुद्ध विज्ञान 
के विषय मानकर इनका अध्ययन पेश किया है । 
आर्यभट का ज्योतिष धर्म का पिछलग्ग नहीं है । 
हमने देखा है कि आर्यभट ने धार्मिक विश्वासों 

की भी परवाह नहीं की है। यही सबसे बड़ी 
विशेषता है आर्यभट की । 

आर्यभट हमारे देश के पहले महान वैज्ञानिक 
ज्योतिषी थे । गणित और ज्योतिष के अध्ययन को 
उन्होंने वैज्ञानिक दृष्टि से प्रस्तुत किया है । 

दूसरी. ओर, अपने ग्रंथ में आर्यभट ने ऐसी 
अनेक बातें कही हैं जो उस जमाने के धार्मिक 
विश्वासों से मेल नहीं खाती थीं । 

युगों की बात को ही लीजिए । पुराणों ने, 
दूसरे धर्मग्रंथों ने, और भारत के अन्य ज्योतिषिंयों 
ने भी, एक खास ढंग के चार युगों की कल्पना की 
है-सतयुग, त्रेतायुग, द्वापर युग और कलियग । 
लेकिन इनके अनुसार ये चारों युग समान अवधि 
के नहीं हैं। इनका कहना है कि सतयुग सबसे 
अच्छा था, और यह सबसे लंबा था | त्रेता कछ 
घटिया था, और द्वापर उससे भी अधिक घटिया । 
इसलिए त्रेता सतय॒ग से छोटा है, और द्वापर त्रेता 
से भी छोटा । पुराण यही बताते हैं । सबसे घटिया 
है वर्तमान कलियुग । यह सबसे छोटा भी है । 

लेकिन आर्यभट नें इंन सब कल्पित बातों को 
नहीं माना। उन्होंने काल की गणना करने के 
लिए| एक महायुग की कल्पना की । उन्होंने भी 

एक महायुग को 43,20,000 वर्षों का माना । 
लेकिन इस महायुग को उन्होंने क्रमश: घटते 
कालों में नहीं बाँटा । उन्होंने चारों युगों को समान 
कालों में बाँटा | यानी प्रत्येक युग 0,80,000 
वर्षों का। इस प्रकार आर्यभट की युग-पद्धति 
अधिक वैज्ञानिक है ।“' वह नहीं मानते थे कि इन 
युगों की अवधियों का मनुष्य के जीवन से कोई 
संबंध है । 


ह कोई आदि अंत नहीं 


आर्यभट यह भी नहीं मानते थे कि विश्व की सृष्टि 
और विनाश होता है।“* आर्यभट ने ब्रहमा की 
आयु-जैसी कल्पनाओं का भी कोई जिक्र नहीं 
किया है। उनका मकसद था आकाश के ग्रहों 
और नक्षत्रों की गतियों का वैज्ञानिक अध्ययन 
करना । आर्यभट ने अपने ग्रंथ में कहीं पर भी यह 
नहीं कहा है कि आकाश के ये ग्रह और नक्षत्र 
मनुष्य के जीवन को प्रभावित करते हैं । 

पुराने जमाने के हमारे देश के अधिकतर 
पंडितों का मत था कि यह पृथ्वी पंचमहाभूतों से 

बनी है, यानी मिट॒टी, पानी, आग, हवा और 
आकाश के मेल से बनी है। 

आर्यभट ने केवल चार भूतों यानी तत्त्वों को 
माना है । उन्होंने आकाश तत्त्व को नहीं माना । 7? 

प्राचीन काल में हमारे देश में ऐसे भी कई 
विचारक थे जो आर्यभट की तरह केवल चार 
तत्वों को मानते थे । ये विचारक किसी ईश्वर को 
नहीं मानते थे। ये विचारक मानते थे कि केवल 
चार भूतों यानी तत्त्वों के मेलजोल से ही सृष्टि की 
सारी चीजें बनी हैं । 

इस प्रकार, हम देखते हैं कि आर्यभट एक 
क्रांतिकारी विचारक भी थे। वे अपने समय से 
काफी आगे थे। बाद के कछ ज्योतिषियों ने 
उनकी सही बातों का भी लोकभय के कारण 
खंडन किया है। लेकिन इन आलोचकों ने भी 
उनकी बुद्धि का लोहा माना है। 

आर्यभट के कोई सौ साल बाद हमारे देश में 
बअरहमगुप्त नाम के एक बड़े गणितज्ञ और 
ज्योतिषी हुए। ब्रहमग॒प्त ने अपने ग्रंथ में 
आर्यभट की कड़ी आलोचना की है, फिर भी 
उन्होंने आर्यभट की बुद्धि का लोहा माना है। 

आर्यभट के कोई साढ़े चार सौ साल बाद 

हमारे देश में आयं॑भट नाम के एक और ज्योतिषी 
हुए । उनकी एक पुस्तक भी मिलती है। परंतु वे 
हमारे इस पहले आर्यभट की कोटि के वैज्ञानिक 
नहीं थे |? 

किसी समय आर्यभ्रटीय ग्रंथ काफी प्रसिद्ध 
था। उत्तर में कश्मीर से लेकर दक्षिण भारत तक 
इस ग्रंथ का प्रचार था । अनेक विद्वानों ने आर्यभट 
के इस ग्रंथ पर टीकाएँ लिखी हैं। कछ टीकाएँ 
आज भी मिलती हैं।! विरोध के बावजूद 
आर्यभट की ज्योतिष-परंपरा कायम रही । 


नए युग का आरभ 


आर्यभट के साथ हमारे देश में गणित और 
ज्योतिष के अध्ययन का एक नया युग शुरू हुआ 
था। वैज्ञानिक अध्ययन की एक स्वस्थ परंपरा 
शुरू हुई थी । आगे करीब छह सौ वर्षो तक हमारे 
देश में गणित और ज्योतिष ने खूब तरक्की की । 
भास्कराचार्य हमारे देश के अंतिम बड़े गणितज्ञ 
और ज्योतिषी माने जाते हैं। उनके बाद नया 
बहुत कम खोजा गया । 

ऐसा क्‍यों हुआ ? हमारे देश में विज्ञान की 
प्रगति क्‍यों रुक गई ? एक समय यूरोपवालों ने 
भारतीय ज्ञान से लाभ उठाया था। आज हमें 
यूरोपवालों से सीखना पड़ रहा है। 

इसमें हमारे पुरखों का ही कसूर है । भारतीय 
पंडित लकीर के फकीर बन गए । पुराने ज्ञान को 
पत्थर की लकीर समझने लगे । प्राने ज्ञान पर 
प्रश्नचिहन लगाने का उनमें साहस नहीं रहा । 
इस प्रकार ज्ञान-विज्ञान का प्रवाह रुक गया । 

आर्यभट ने नया रास्ता दिखाया था । आर्यभट 
ने दिखा दिया था कि विज्ञान की खोज का रास्ता 
धार्मिक विश्वासों के रास्ते से जुदा है। आगे के 
वैज्ञानिक यदि उनके दिखाए मार्ग पर चलते रहते 
तो संभवत: आज हम बहुत आगे होते।.. 

बीच के काल में हमारे देश ने आर्यभट को 
भले ही भुला दिया हो, मगर आज हम उनकी 
महान देन को पुनः पहचानने लगे हैं। वे हमारे 
देश के एक महान वैज्ञानिक ही नहीं, एक 
क्रांतिकारी विज्ञारक भी थे । 

_ इसीलिए आज हमने उन्हें आसमान में 

उठाया है। पुराने जमाने में किसी देवता या 
पौराणिक पुरुष को अधिक महत्त्व देना होता था, 

तो उसे आकाश में स्थान दिया जाता था । किसी 
ग्रह अथवा तारे को उसका नाम दिया जाता था । 

आधूनिक भारत ने अपने एक महान वैज्ञानिक 
को आकाश में उठाया है। भारत ने अपने पहले 
कृत्रिम चंद्र को किसी काल्पनिक देवता का नहीं, 
अपने एक महान वैज्ञानिक का नाम दिया- 
आर्यभट । 

आर्यभट-भारतीय विज्ञान का सबसे 
चमकीला सितारा ! 

आर्यभट--नए भारत का पहला कृत्रिम चंद्र ! 


आयभिट / 6.3 


संदर्भ और टिप्पणियाँ 


]. पाटलिपत्र की स्थापना अजातशत्रु के महामात्य सुनीध और 
वस्सकार ने, बुद्ध के जीवनकाल में, 480 ई. पू. के आसपास 
की थी- वज्जियों के आक्रमणों को रोकने के लिए । स्वयं 
बुद्ध ने पाटलिग्राम में दुर्ग बनते हुए देखा था। मगध की 
पुरानी राजधानी राजगृह में थी। राजगृह से वैशाली 
जानेवाले महापथ पर पाटलिग्राम एक प्रमुख पड़ाव था। 
अजातशत्रु के उत्तराधिकारी के समय में मगध की 
राजधानी राजगृह से पाटलिपत्र में स्थानांतरित हुई । 

पाटलिपुत्र का निर्माण गंगा, गंडक और सोन नदियों के 
संगम के समीप हुआ था| मगर अब सोन नदी वहाँ से दूर 
हट गई है । 

चंद्रगुप्त मौर्य के दरबार में सेल्यूकस निकेटर के 
यवन-दूत मेगस्थनीज ने पाटलिपुत्र के बारे में जो जानकारी 
दी है उसकी पुरातात्विक खुदाई से पृष्टि हुई है । कम्हरार 
और बलंदीबाग से मौर्यकालीन अवशेष मिले हैं। 
मेगस्थनीज जानकारी देता है कि नगर नदीतट के साथ-साथ 
चार किलोमीटर तक फैला हुआ था और पृश्तों, जलपूरित 
परिखाओं तथा प्रबल प्राचीरों से घिरा हुआ था | सागौन के 
शहतीरों को बाड़ की तरह खड़ा करके प्राचीर को बनाया 
गया था। नगर-प्राचीर में 64 द्वार बने हुए थे । 

पाटलिपुत्र उत्तरकालीन शिशुनागों, नदो और महान 
मौर्य सम्राटों की राजधानी थी । समुद्रगुप्त तक इसका वैभव 
बना रहा । फाहियान ईसा की पाँचवीं सदी में पाटलिपुत्र को 
देखकर बड़ा प्रभावित हुआ था । मगर हर्षवर्धन के समय में 
यवान-च्वाड़ ने प्राचीन पाटलिपुत्र को एक वीरान नगर के 
रूप में देखा था । 

बुद्ध ने कहा था कि पाटलिपत्र वणिक्‌-पथों का प्रमुख 
नगर बनेगा। साथ ही, यह भविष्यवाणी भी की थी कि 
पाटलिपत्र के विनाश के तीन कारण होंगे- आग, पानी और 
आपस की फट । संभवत: आग से ही पाटलिपत्र के प्रासादों, 
भवनों और प्राचीरों का विनाश हुआ, क्योंकि उनमें प्रमुखत: 
लकड़ी का इस्तेमाल हुआ था। कम्हरार या कमरार से, जो 
संभवत: कसुमपुर का अपभश्रंश है, पाटलिपुत्र के अवशेष 
मिले हैं । 

* कवि विशाखदत्त, जिनका समय ईसा की छठी सदी है, 

अपने नाटक मुद्राराक्षस में सूचना देते हैं कि कसुमपुर 
(पाटलिप॒त्र) में राजा तथा धनी-मानी लोगों का निवास था 
(प्रथम और षष्ठ अंक)। विशाखदत्त को पाटलिपत्र के 
आसपास के क्षेत्र का अच्छा ज्ञान था । महत्त्व की बात यह है 
कि विशाखदत्त या तो आर्यभट के समकालीन थे या उनके 
कछ ही साल बाद हुए। 
. ब॒ुद्धकालीन 6 जनपदों में एक था अश्मक (अस्सक) । यह 
जनपद दक्षिण में गोदावरी तट के आसपास था और इसकी 
राजधानी पतिठ्ठान (प्रतिष्ठान, पैठण) में थी । श्रावस्ती 
का बावरी नामक ब्राहमण अपने 6 शिष्यों के साथ अश्मक 
देश जाकर बस गया था । वैदिक धर्म- प्रचारकों का यह 

दक्षिण में संभवत: पहला उपनिवेश था । बाद मे बावरी के 
[6 शिष्य बुद्ध का दर्शन करने और उनका उपदेश सुनने 
राजगह पहुँचे थे । 
कौटिल्य के अर्थशास्त्र में जिस अश्मक प्रदेश का 
उल्लेख है वह भी महाराष्ट्र में था। दशकमारचरित के 
- रचनाकार दंडिनू, जिनका समय ईसा की सातवीं सदी है, 
अश्मक राज्य को विदर्भ (महाराष्ट्र) के अंतर्गत रखते हैं । 
. छादयति शशी सूर्य शशिनं महती च भूच्छाया ।। 37।। 
-गोलपाद, आयभिटीय । 
अर्थात्‌ , (सूर्य-ग्रहण के अवसर पर) सूर्य को चद्रमा ढक लेता 
है और (चंद्र-ग्रहण के अवसर पर) पृथ्वी की बड़ी छाया 
चंद्रमा को ढक लेती है । 
. आर्यभट को आज भी बहुत-से लोग आर्यभट्ट लिखते हैं । 
उनकी समझ है कि भट शब्द भाट का सूचक है और भट्ट 
शब्द ब्राहमण-पंडित का ! परंत्‌ भट' का वास्तविक अर्थ 
'योद्धा' है। आर्यभट के टीकाकारों ने और बाद के सभी 
ज्योतिषियों ने उन्हें आर्यभट ही कहा है । 
. आर्यभट अश्मक देश (संभवतः विदर्भ, महाराष्ट्र) के 
निवासी थे, इसलिए उनके टीकाकार भास्कर- प्रथम और 
नीलकंठ ने उन्हें आश्मकाचार्य, उनके ग्रंथ को आश्मक- 
तंत्र और उनके अन॒ुयायियों को आश्मकीया: कहा है | 
. पृथूदकस्वामी, जिन्होंने ब्रहमगुप्त के ब्राहमस्फूट- सिद्धांत 
पर भाष्य लिखा है, आर्यभट की एक आर्या उदधत करते 
हैं- 
भपंजर: स्थिरो भूरेवावृत्यावृत्य प्रातिदैवसिकौ । 
उदयास्तमयौ. संपादयति नक्षत्रग्रहाणाम ।। 

अर्थात्‌, तारामंडल स्थिर है और पृथ्वी अपनी दैनिक घूमने 
की गति से नक्षत्रों तथा ग्रहों का उदय और अस्त करती है । 
यह आर्या आर्यभट के किसी अन्य ग्रथ से है, जो आज 
उपलब्ध नहीं है । 
अनुलोमगतिनौस्थ : पश्यत्यचल विलोमगं यद्वत्‌ । 
अचलानि भानि तद्बत्‌ृ समपश्चिमगानि 
लंकायाम्‌ ।। 9॥। 
उदयास्तमयनिमित्तं नित्य प्रवहेण वायुना क्षिप्त:। 
लंकासमपश्चिमगो भपंजर: सग्रहों भश्रमति।॥।॥ 0॥। 
-गोलपाद, आर्यभटीय । 


-जिस तरह नाव में बैठा हुआ कोई मनुष्य जब पूर्व दिशा में 
जाता है तब तट की अचल वस्तुओं को उलटी दिशा मे जाता 
हुआ अनुभव करता है, उसी तरह अचल तारगण लंका में 
पश्चिम की ओर जाने प्रतीत होते हैं । (अत: ऐसा भास होता 
है कि)तारामडल तथा ग्रहों के उदय तथा अस्त के लिए वे 
नित्य ही प्रवह वायु द्वारा चलाए जाकर लंका में ठीक 
पश्चिम दिशा मे भ्रमण कर रहे हैं । 

इससे स्पष्ट है कि आर्यभट के अनुसार, पृथ्वी अपनी 
धुरी पर घूमती है और तारामंडल स्थिर है । बाद के एक 
ज्योतिषी नुसिह ने लिखा है कि आर्यभट प्रवह वायु की 
कल्पना को व्यर्थ मानते थे (प्रवहानिलकल्पना व्यर्था )। 
. आर्यभट ने स्पष्ट लिखा है : प्राणेनेति कलां भू: अर्थात्‌, एक 

प्राण समय में पृथ्वी एक कला घूमती है (एक दिन में 2600 

प्राण और एक चक्र में 2!600 कलाएँ मानी गई थीं) | 

आर्यभट के भास्कर-प्रथम (सातवीं सदी, पूर्वार्ध) से 

लेकर नीलकंठ (सोलहवीं सदी) तक के सभी भाष्यकारों ने, 

लोकभय के कारण, उनके प्राणेनैति कलां भू: को प्राणेनेति 
कलां भं॑ (भू: यानी पृथ्वी को भं यानी तारामंडल) में 
बदलकर व्याख्या की है । मगर मक्‍्की भट्ट (377 ई.) ने 
आर्यभट के मत का समर्थन किया है। | 

मक्‍कीभट्ट की तरह कई ज्योतिषी आर्यभट के मत के 
समर्थक रहे होंगे, इसीलिए कट्टर बेदांती अप्पय दीक्षित 
(530-600) ने लिखा है: आर्यभटाद्यभिमत- 
भूभ्रमणादिवादानां श्रुतिन्यायविरो धेन हेयत्वात्‌; अर्थात्‌, 
आर्यभट आदिद्वारा प्रतिपादित भूभ्रमण का वाद श्रुति और 
न्याय के विरुद्ध होने के कारण हेय है । 

जब भारत में अप्पय दीक्षित-जैसे वेदांती आर्यभट के 
भूभ्रमणवाद को हेय करार दे रहे थे, तब यूरोप में कोपर्निकस 
के सूर्यकेंद्रवाद की स्थापना हो चुकी थी और ज्योर्दानो बूनो 
(547-600)घम-घृमकर यूरोप के नगरों में उस सिद्धांत 
का प्रचार कर रहे थे। 

9. वराहमिहिर का जन्म पाँचवीं सदी के अंतिम दशकों में 
उज्जयिनी के समीप के कांपिललक नगर में हुआ था । वे सूर्य 
के उपासक थे । उनके पिता आदित्यदास ही उनके गरु थे । 
वराह अवंती देश (उज्जयिनी) के किसी राजा के आश्रय में 
रहे । 

वराह ने 505 ई. में अपने पंचसिद्धांतिका ग्रंथ की 
रचना की। इस ग्रंथ में उन्होंने ज्योतिष के पुराने पाँच 
सिद्धांत-ग्रंथों-पितामह-सिद्धांत, वसिष्ठ- सिद्धांत, रोमक- 
सिद्धांत, पुलिश-सिद्धांत और सूर्य- सिद्धांत-की जानकारी 
दी है, इसलिए ऐतिहासिक दृष्टि से इस कृति का बड़ा महत्त्व 
है । वराह ने जिस सूर्य-सिद्धांत की जानकारी दी है वह आज 

उपलब्ध नहीं है। नया सूर्य-सिद्धांत वराह के बाद लिखा 
गया। 

वराह को यूनानी ज्योतिष का अच्छा ज्ञान था। वे 
यूनानियों के ज्योतिष-ज्ञान के प्रशंसक थे। उन्होंने कई 
यूनानी शब्दों को संस्कृत में अपनाया । 

वराह के अन्य ग्रंथ हैं-बृहज्जातक, विवाह- पटल, 
योगयात्रा और बृहत्संहित । इनमें बृहत्संहिता एक प्रकार 





से अपने समय का ज्ञान कोश ही है । 
. आर्यभटीय ग्रंथ चार भागों में विभक्‍त है- 
. दशगीतिका 80+3 श्लोक 
2. गणितपाद 33 कु 
3. कालक्रिया 25 
4. गोलपाद 50 मा 
कल 2] श्लोक 


प्रथम भाग में गीतिका छंद के दस श्लोकों (दश- 
गीतिका) के अलावा तीन श्लोक और हैं। प्रथम श्लोक में 
ब्रहमा की वंदना करने के बाद आर्यभट कहते हैं कि वे 
गणित, कालक्रिया और गोल का वर्णन करते हैं। दूसरे 
श्लोक में उन्होंने अपनी नई अक्षरांक-पद्धति के नियमों को 
सृत्रबद्ध किया है। अंतिम श्लोक में दशगीतिका के सत्रों के 
महत्त्व को बतलाकर ब्रहमा को स्मरण किया गया है। 

आर्यभटीय के शेष तीन भाग-गणित, कालक्रिया और 
गोल-आर्या छंद में हैं और उनकी कल संख्या 08 है, 
इसलिए ये आर्याष्टशत के नाम से भी जाने जाते हैं । 

आर्यभट के पहले ही शून्य की धारणा पर आधारित 
दाशमिक स्थानमान अंक-पद्धति की खोज भारत में हो 
चुकी थी, यद्यपि अभिलेखों में इसका पहला प्रमाण एक 
गर्जर राजा के कलच्‌रि-संवत्‌ 346 (594 ई.) के एक 
ताम्रपत्र में मिलता है । 

आर्यभटीय के गणितपाद का दूसरा श्लोक है- 


एक च दशं च शतं च सहस्रमयुतनियुते तथा प्रयुतम्‌ । 
कोट्यर्बद च व॒ंदं स्थानात्‌ स्थान दशगणं स्यात्‌ ।। 


अर्थात्‌, एक, दश, शत, सहस्र, अयत (0000), नियत 
(00000), प्रयुत (000000), कोटि (0000000), 
अर्बद (00000000), वंद (000000000) में प्रत्येक 
स्थान अपने पिछले स्थान से दस गुना है । 

अतः स्पष्ट है कि आर्यभट दाशमिक स्थानमान 
अंक-पद्धति से परिचित थे । 


. वेदांग-ज्योतिष दो रूपों में उपलब्ध है-ऋग्वेद- वेदांग 


ज्योतिष और यजुरवेद-वेदाग-ज्योतिष । पहले में 36 
श्लोक हैं और इसी का ज्यादा प्रचलन रहा है। दसरे में 43 
श्लोक हैं। दोनों में कई श्लोक एक-समान हैं । महात्मा 
लगध को वेदांग-ज्योतिष का रचनाकार माना जाता है । वे 
संभवत: कश्मीर के निवासी थे । 

वेदांग-ज्योतिष के कई श्लोकों का अर्थ अभी स्पष्ट नहीं 
हुआ है । वेदांग-ज्योतिष में पाँच वर्ष का युग माना गया है । 
इस पुस्तक की रचना लगभग 800 ई.प्‌. में हुई होगी । 
देखिए, टिप्पणी 4. 


[4. देखिए, टिप्पणियाँ 2 और 5. 

आर्यभट के जन्म 476 ई. के एक साल बाद बुधगप्त 
सिहासनारूढ़ हुआ । ब॒धगुप्त की मृत्यु 500 ई. के आसपास 
हुई | उसके बाद बुधगुप्त के भाई नरसिहगुप्त और उसके 
पत्र-पौत्र ने शासन किया-570 ई. तक। साथ ही, हम 
बंगाल से 507 ई. में वैन्यगुप्त को और एरण (मध्य-प्रदेश) 
से 50 ई. में भानुगुप्त को शासन करते देखते हैं। 
श्वेत-हणों के हमले हो रहे थे और वह गुप्त साम्राज्य के 
विघटन का काल था । 
षष्ट्यब्दानां षष्टियदा व्यतीतास्त्रयश्च युगपादा:। 
व्यधिका विशतिरब्दास्तदेह मम जन्मनो 5 तीता: ।। [0॥। 
-कालक्रियापाद, आर्यभटीय 


. ब्रहमगुप्त का जन्म 598 ई. में हुआ था । वे उत्तर गुजरात 


की तत्कालीन राजधानी भिन्‍नमाल (आधुनिक भीनमाल, 
जालौर जिला, राजस्थान) के निवासी थे। ब्रहमगुप्त के 
समय में वहाँ चापवंश के व्याप्रमुख राजा का शासन था । 
ब्रहमगुप्त के पिता का नाम जिष्ण था। 

ब्रहमगुप्त के दो ग्रंथ उपलब्ध हैं-ब्राहमस्फट- 
सिद्धांत और खंड-खादयक । पहले ग्रंथ में ब्रहमगुप्त ने 
आर्यभट की कटु आलोचना की है। इसके लिए उन्होंने 
अपने ग्रंथ में एक स्वतंत्र अध्याय (दषणाध्याय) ही लिखा । 
मगर बाद में उन्होंने अपने खंड-खादयक में आर्यभट की 
स्तुति की है। 
भास्कराचार्य का जन्म दक्षिणापथ के सहयाद्वि अंचल में 
4 ई. में हआ था । छत्तीस साल की आयु में, 50 ई 
में, उन्होंने सिद्धांत-शिरोमणि की रचना की, जिसमें चार 
पस्तकें हैं- लीलावती, बीजगणित, गोलाध्याय और 

ग्रह्शाणत । भास्कर ने 69 साल की आयु में करण- 
कतृहल ग्रंथ लिखा । 

विस्तृत जानकारी के लिए देखिए मेरी भास्कराचार्य 
पुस्तक । 
कई ज्योतिषियों के उल्लेखों से पता चलता है कि आर्यभट ने 
कम-से-कम एक ग्रंथ और लिखा था, जिसका नाम संभवत: 
आर्यभट-सिद्धांत था। आर्यभटीय में एक सूर्योदय से दूसरे 
सूर्योदय तक के काल को दिन माना गया है, मगर 
आर्यभट-सिद्धांत में एक मध्यरात्रि से दूसरी मध्यरात्रि तक 
के काल को दिन माना गया था। 
उन्‍नीसवीं सदी के मध्यकाल तक आधुनिक विद्वानों को 
आर्यभटीय की हस्तलिपि नहीं मिली थी। कोलबूक को 
आर्यभटीय की प्रति नहीं मिली थी; उन्होंने अन्य उल्लेखों के 





भाऊ दाजी 

आधार पर ही आर्यभट की चर्चा की थी । ईसा की ग्यारहवीं 
सदी में अल्‌-बेरूनी ने लिखा था- आर्यभट के बारे में मेरी 
सारी जानकारी ब्रहमगुप्त के उद्धरणों पर आधारित है। 

महाराष्ट्र के विद्वान डा. भाऊ दाजी (822-74) ने 
केरल में 864 में नए सिरे से आर्यभटीय की मलयालम 
लिपि में ताड़पत्र पोथियाँ खोजीं और उनका विवरण प्रस्तुत 
किया । उसके बाद आर्यभटीय की और भी कुछ हस्तलिपियाँ 
मिलीं और उनका संपादन-प्रकाशन हआ । 
वत्त की परिधि के रेखाखंड को चाप कहते हैं । चाप के दो 
सिरों को जोड़ने वाली रेखा जीवा कहलाती है। 
त्रिकोणमिति में त्रिभज के तीन कोणों और उसकी तीन 
भजाओं के संबंधों का गणित होता है । 

आज त्रिकोणमिति हिप्पार्कस और तालेमी के तरीकों से 
नहीं, बल्कि आर्यभट की अर्धज्या की विधि से पढ़ाई 
जाती है । 
श्लोक है- 
वर्गाक्षराणि वर्गे5वर्गे&वर्गाक्षराणि कातु ड्मौ यः। 
खद्ठिनवके स्वरा नव वर्गे5वर्गेनवान्त्यवर्गे वा । । 

-द्वितीय श्लोक, दशगीतिका, आर्यभटीय । 


इस श्लोक के अनसार-25 वर्ग अक्षरों के मान 
क्‌ूः] चू-56 टून्‍]] तू-6 पू८2] 
ख्‌ू-2 छू८7 ढू-2 थू०77 फ्:22 
ग-3 जू58 ड्‌53 दुर8 ब्‌८23 
घ्‌-4 झू-9 ढहू-4 ध्‌२9 भ्>24 
ड्>5 अआू८0 णू-5 न्‌520 म्‌८25 

आठ अवर्ग अक्षरों के मान : 


यू 5 30 श्‌ - 70 
र्‌ज 40 ष्‌ 5 80 

लू८- 50 स्‌- 90 

व्‌ 5 60 ह 5 00 

और नौ स्वरों के मान : 

-। लू ८ 00000000 

इ -< 00 ए -< 0000000000 

उ 5- ]0000 ऐ +- 000000000000 
ऋ - 000000 ओ -< 00000000000000 


ओ - 0000000000000000 


इस अक्षरांक-पद्धति में हस्व और दीर्घ स्वरों में भेद नहीं . 
किया गया है । जहाँ व्यंजन के साथ स्वर मिला हुआ है वहाँ 
समझना चाहिए कि व्यंजनांक के साथ स्वरांक का गुणन 
हुआ है । जैसे, कु - कू+उ 5 »]0000 - 0000 और डि 
-डू+इ-5» [00:-500। 

जहाँ संयुक्त व्यंजन के साथ स्वर मिला हो, वहाँ 
समझना चाहिए कि वह स्वर उस संयकत व्यंजन के प्रत्येक 
घटक के साथ मिला हुआ है । जैसे, ख्घु-(रू+ऋ ) + (घ्‌+ऋ) 
> ( 2 *< | 0 0 0000) 
+ (80<000000) - 82000000 | ेल्‍ 

एक उदाहरण : आर्यभट कहते हैं क॒ यानी पृथ्वी एक 
महायुग में ज्शब॒ण्लख्य' बार घूमती है। अर्थात्‌, 
डिज्ड्कइ -5»00 500 
शिज्शू+इ -70<00 -7000 

ब्‌-ब्‌+उ > 23»*0000 > 230000 
ण्ल 


न -्ण्+ल - 5«»00000000 
- 500000000 

ख्षु - (खू+ष) ऋ -(2+80) 000000 
- 82000000 

डिशिबण्लुख्ष॒ [582237500 


आर्यभट की इस अक्षरांक-पद्धति के व्यवहार में कई 
दिक्‍कतें थीं। संख्याओं को व्यक्त करनेवाले आर्यभटीय के 
कुछ शब्दों के तो उच्चारण कर पाना भी संभव नहीं है ! 
इसलिए बाद के गणितज्ञ- ज्योतिषियों ने आर्यभट की इस 
अक्षरांक-पद्धति को नहीं अपनाया । 
श्लोक है- 
चत्रधिक शतमष्टगुणं द्वाषष्टिस्तथा सहस्राणाम्‌ । 
अयुतद्वयविष्कम्भस्यासन्नो वृत्तपरिणाह: || 0।। 
अर्थात्‌, (4+00) 8+62000-62832 उस वृत्त की परिधि 
का आसनन्‍न मान है जिसका व्यास 20000 है । 

दो मे परिधि _ 62832 

अन्य १ ' व्यास _ 5666 + 3:/46 

आर्यभट यह भी स्पष्ट करते हैं कि यह एक आसन्‍्न 
यानी सन्निकट मान है। 


समीकरण कय - ख र - ग, जहाँ अज्ञात राशियाँ य और र 


धन पूर्णाक हैं और क, ख तथा ग प्रदत्त पूर्णाक हैं, प्राचीन 
भारत में कट्टक के नाम से जाना जाता था। क॒ट्टक का 
शाब्दिक अर्थ है-बार-बार कूटना। आर्यभट ने बार-बार 
भाग देकर इस समीकरण का हल प्राप्त किया है । इस तरह 

के समीकरण (कट्टक अथवा अनिर्धार्य) को जन्म देनेवाला, 
उदाहरण के लिए, एक सवाल है 

वह कौन-सी सख्या है जिसमे 7509 से भाग देने से |3 
शेष आता है और 530। से भाग देने से 25 शेष आता है ? 

तब समीकरण बनता है . 

7509 य - 530] र< [2 

ऐसे समीकरण का हल प्रस्तुत करनेवाले आर्यभट पहले 
भारतीय गणितज्ञ थे । 


श्लोक है- 
सदसज्ज्ञानसमुद्रात्‌॒ समुद्धुतं देवताप्रसादेन । 
सज्ज्ञानोत्तमरत्नं मया निमग्न॑ 
स्वमतिनावा ।। 49 ॥। 


-गोलपाद, आर्यभ्रटीय 
आर्यभट के पहले के श्रति-स्मृति ग्रंथों में निम्न काल- 
विभाजन देखने को मिलता है : 

| कल्प 5 4 मन्‌ 
| मन्‌ 57। यग 
| युग 5 4320000 वर्ष 


और, एक कल्प को ब्रह्मा का एक दिन, दो कल्प को ब्रह्मा 
का एक अहोरात्र, 720 कल्पों को ब्रहमा का एक वर्ष और 
ऐसे 00 वर्षो को ब्रहमा का जीवनकाल माना गया है । 
आर्यभट ने इस कृत्रिम युग-पद्धति को अस्वीकार 

करके एक नई सरल एवं वैज्ञानिक युग-पद्धति को जन्म 
दिया | दशगीतिका के तीसरे श्लोक के अनुसार- 

| कल्प - [4 मन या 008 युग 

| मन्‌ 5 72 युग 

| युग - 4320000 वर्ष 

आर्यभट ब्रहमा की आयु की कोई चर्चा नहीं करते । 
साथ ही, आर्यभट युग (महायुग) को चार समान भागों 
(युगपादों) में विभक्‍त करते हैं। तब प्रत्येक युगपाद 
[080000 वर्षों का होता है। 
आर्यभट कहते हैं-कालो 5यमनादयन्त:--काल अनादि- 

अनंत है ।-कालक्रियापाद ।। ] ।। 

श्लोक है- 


वृत्तभपंजरमध्ये कक्ष्यापरिवेष्टित: खम ध्यगत: । 
मुज्जलशिखिवायुमयो भूगोल: सर्वतो वृत्त:।। 6॥। 
-गोलपाद, आर्यभटीय । 
अर्थात्‌, वत्ताकार नक्षत्रमंडल के मध्य में, ग्रहों की कक्षाओं 
से परिवेष्टित आकाश के मध्य में पृथ्वी का गोला स्थित है । 
यह चारों ओर से गेंद की भाँति गोल है। यह मिट॒टी, जल, 
वाय और अग्नि से निर्मित है । 
आर्यभट यहाँ यह भी स्पष्ट करते हैं कि पृथ्वी खमध्य में 
स्थित है, यानी निराधार है । 
आर्यभट नाम के एक और ज्योतिषी हुए । उनका समय ईसा 
की दसवीं सदी का मध्यकाल है। उनका महा-सिद्धांत 
नामक ग्रंथ उपलब्ध है। ग्रंथ में ।8 अध्याय हैं। एक 
अध्याय कट॒टक के बारे में भी है। मगर ये दूसरे आर्यभट 
परंपरागत विचारों के समर्थक थे । उनके विचारों में कोई 
नवीनता नहीं है । 


. आर्यभटीय पर पहली टीका आचार्य प्रभाकर ने लिखी थी 


परंत वह आज उपलब्ध नहीं है । प्रभाकर संभवत: आर्यभट 
के शिष्य थे । फिर भास्कर-प्रथम ने सौराष्ट्र के वलभी नगर 

में 629 ई. में आर्यभटीय पर टीका लिखी । यह उपलब्ध है, 
कितु कछ अधूरी। इसी को आधार बनाकर बाद में 
सोमेश्वर (लगभग 040 ई.) ने टीका लिखी । 

इनके अलावा, आर्यभटीय पर सूर्यदेव (जन्म 9] 
ई.), परमेश्वर (360-455 ई.), नीलकंठ (जन्म 443 
ई.) आदि की टीकाएँ मिलती हैं। मलयालम और तेलुगू में 
भी आर्यभटीय की टीकाएँ मिलती हैं । 

पता चलता है कि 800 ई. के आसपास आर्यभटीय का 
जीज अल्‌ अर्जबहर के नाम से अरबी में अनुवाद हुआ था । 

पठनीय ग्रंथ 


आर्यभटीय (मूल सस्कृत और हिंदी अनुवाद)--रामनिवास 
राय 
आर्यभटीय (मूल और अंग्रेजी अनुवाद)-कुपाशंकर शुक्ल 
तथा के. वी. शर्मा 
आर्यभटीय (भास्कर-प्रथम और सोमेश्वर की टीका सहित) 
-कृपाशकर शुक्ल 
आर्यभटीय (सूर्यदेव यज्बन्‌ की टीका ) संपादक के. वी. शर्मा 
[ उपर्युक्त चारो ग्रंथ भारतीय राष्ट्रीय विज्ञान एकादमी (नई 
दिल्‍ली) ने प्रकाशित किए हैं ।] 
आर्यभटीयमू व्याख्याकार-बलदेव मिश्र 
आर्यभट (अंग्रेजी) के. एन. मेनन 
हिंदू गणितशास्त्र का इतिहास, भाग-] : दत्त और खिंह 
अनु. कृपाशंकर शुक्ल 
भारतीय ज्योतिष-- शंकर बालकुष्ण दीक्षित 
भारतीय विज्ञान की कहानी-गुणाकर मुले 
भारतीय अंक-पद्धति की कहानी-गुणाकर मुले 
हिस्ट्री आफ हिंद्‌ मैथेमैटिक्स-विभूति भूषण दत्त और 
अवृधेश नारायण सिह 
द हिस्ट्री आफ एशियंट इंडियन मैथेमैटिक्स-सी.एन. 
श्रीनिवासैयंगार 
ए कंसाइज हिस्ट्री आफ सायस इन इंडिया-बोस, सेन और 
सुब्बरायप्पा 
भारतीय ज्योतिष का इतिहास-गोरख प्रसाद 
प्राचीन भारत के महान वैज्ञानिक-गुणाकर मुले 

भारतीय गणित-ज्योतिष से संबंधित प्रमुख तिथियाँ 


वेदांग-ज्योतिष (लगध) लगभग 800 ई. पू. 
शुल्व-सूत्र लगभग 800 ई. प्‌. 

सौर, वाशिष्ठ, पैतामह, रोमक 

और पोलिश सिद्धांत ईसा की आरंभिक सदियों मे 
आर्यभट का जन्म 476 ई. 

आर्यभटीय की रचना 499 ई. 

वराहमिहिर कृत पंचसिद्धांतिका 505 ई. 

ब्रहमगुप्त का जन्म 598 ई. 
ब्राहमस्फट-सिद्धांत की रचना 628 ई. 

भास्कर-प्रथम लगभग 600 ई. 


महावीराचार्य (गणितसार-संग्रह) लगभग 850 ई 
आर्यभट-द्वितीय (महासिद्धांत) दसवीं सदी ई. 


भास्कराचार्य का जन्म []]4 ई. 
सिद्धांत-शिरोमणि की रचना []50 ई. 
सवाई जयसिह (द्वितीय) [686-743 ई. 

